
meghadUtasamasyAlekhah by Meghavijaya

—
ಮೇಘದೂತಸಮಸ್ಯಾಲೇಖಃ
—

Document Information



Text title : Meghadutasamasyalekhah by Meghavijaya

File name : meghadUtasamasyAlekhahMeghavijaya.itx

Category : major_works, jaina

Location : doc_z_misc_major_works

Author : Meghavijaya

Description/comments : A message to Meghavijaya's Jain Guru through Megha taking 4th line of each shloka of Kalidasa's MeghadUtaM as a Samasya pūrti

Latest update : August 18, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

ಮೇಘದೂತಸಮಸ್ಯಾಲೇಖಃ



meghadUta samasyAlekhah of Meghavijaya.

In this Jain work, the author is sending a message to his Jain Guru through Megha. He has taken 4th line of each shloka of Kalidasa's MeghadUtaM as a Samasya, and composed three more lines to complete the samasya shloka, as a samasyA pUraNa. Thus, the 4th line of each shloka in both kAvyas are identical, though the stories are entirely different. The poetical metre of this work is mandAkrAntA, as expected.

NOTE: Another similar work, "pArshvAbhyudaya", a Jain philosophical work, by another Jain poet Jinadasa (8th century) is available, in which all the four lines in all the shlokas of Kalidasa's meghadUtTam, in the original order are used as a samasyA pUraNa (so it is much larger than the present work).

This work is of interest, since it embodies the oldest version of Kalidasa's meghadUtam as it was available in the 8th century.

The introduction in the publication of the present work says the following:

ಅಸ್ಮಿಲೇಖೇ ಕಸ್ಮಿಶ್ಚಿತ್ತುರೇ ಚಾತುರ್ಮಾಸಿಕೇಸ್ಥಿತಿಂ ಕುರ್ವದ್ಭಿಃ
ಕವಿಭಿರ್ಮೇಘದೂತದ್ವಾರಾ

ಶ್ರೀದೇವಪತ್ರನಸ್ಥತಪಗಣಪತಿಶ್ರೀಮದ್ವಿಜಯಪ್ರಭಸೂರೀಶ್ವರಾಣಾಂ
ಕುಶಲವಾರ್ತಾದಿಸಂಸೂಚಕಂ ವಚಿಕಂ ಪ್ರೇಷಯದ್ವಿದೇವಗಿಯಾದೀನಾಂ
ವರ್ಣನಂ ಕೃತಮಸ್ತಿ ..

ಅಥ ಮಹಾಮಹೋಪಾಧ್ಯಾಯಶ್ರೀಮೇಘವಿಜಯವಿರಚಿತೋ ಮೇಘದೂತಸಮಸ್ಯಾಲೇಖಃ

(ಮಂದಾಕ್ರಾಂತಾವೃತ್ತಂ)

ಸ್ವಸ್ತಿ ಶ್ರೀಮದ್ಭವನದಿನಕೃದ್ವೀರತೀರ್ಥಾಭಿನೇತುಃ

ಪ್ರಾಪ್ಯಾದೇಶಂ ತಪಗಣಪತೇರ್ಮೇಘನಾಮಾ ವಿನೇಯಃ .
 ಜ್ಯೇಷ್ಠಸ್ಥಿತ್ಯಾಂ ಪುರಮನುಸರನ್ ನವ್ಯರಂಗಂ ಸಸರ್ಜ
 ಸ್ಥಿಗ್ಧಚ್ಛಾಯಾತರುಷು ವಸತಿಂ ರಾಮಗಿರ್ಯಾಶ್ರಮೇಷು .. 1..
 ತಸ್ಯಾಂ ಪುರ್ಯಾಂ ಮುನಿಗಣಗುರೋರ್ವಿಪ್ರಯೋಗೀ ಸ ಯೋಗೀ
 ನೀತ್ವಾ ಮಾಸಾನ್ ಕದಿಚಿದಚಿರಾದ್ವಾಚಿಕಂ ನೇತುಕಾಮಃ .
 ಭಾದ್ರೇ ಪಂಚಮ್ಯುದಯದಿವಸೇ ಮೇಘಮಾಶ್ಲಿಷ್ಟಸೌಧಂ
 ವಪ್ರಕ್ರೀಡಾಪರಿಣತಗಜಪ್ರೇಕ್ಷಣೀಯಂ ದದರ್ಶ .. 2..
 ಮತ್ವಾ ತಸ್ಯಾಽಭ್ಯುದಯನದಶಾಂ ವಾಯುನೋನ್ನೀಯಮಾನಾಂ
 ಚೇತೋ ವಾಚಂ ಝಟತಿ ಗಮನಾಪೇಕ್ಷಮೂಚೇಽಸ್ಯ ಸಾಧೋಃ .
 ಪ್ರತ್ಯಾಸನ್ನೇಽಪ್ಯಯಿ ! ತವ ಗುರೌ ಕಾರ್ಯಕಾರ್ಯಾಸ್ತಿ ಯೋಗಃ
 ಕಂಠಾಶ್ಲೇಷಪ್ರಣಯಿನಿ ಜನೇ ಕಿಂ ಪುನರ್ದೂರಸಂಸ್ಥೇ .. 3..
 ತದ್ವಿಜ್ಞಪ್ತ್ಯೈ ತ್ವರಯ ರಯತಃ ಸ್ವಂ ಪುನಾನಾಽಽಶುನಾನಾ -
 ಭಾವೈರೇವಂ ಕಿಮಿವ ಮನಸೋದೀರ್ಣವಾಕ್ಯಃ ಸ ಬಾಲಃ .
 ಹಸ್ತಾಂಭೋಜದ್ವಯರಚನಯಾ ನಿರ್ಮಿತಾರ್ಚಾಯ ತಸ್ಮೈ
 ಪ್ರೀತಃ ಪ್ರೀತಿಪ್ರಮುಖವಚನಂ ಸ್ವಾಗತಂ ವ್ಯಾಜಹಾರ .. 4..
 ಕ್ಷಾಯಂ ಪ್ರಾಯಃ ಪವನಸಲಿಲಜ್ಯೋತಿಷಾಂ ಸನ್ನಿಕಾಯಃ
 ಕ್ಷಾರ್ಥಶ್ಚಾಯಂ ಪ್ರವಣಕರಣೈರ್ಯೋ ವಿಧೇಯಃ ಸಮರ್ಥಃ .
 ಹರ್ಷೋತ್ಕರ್ಷಾದಿತಿ ಸ ಸಹಸಾ ಚಿಂತಯನ್ನೂಚಿವಾಂಸ್ತಂ
 ಕಾಮಾರ್ತಾ ಹಿ ಪ್ರಕೃತಿಕೃಪಣಾಶ್ಚೇತನಾಚೇತನೇಷು .. 5..
 ಜಜ್ಞೇ ಭೂಮಾವತಿವಿಷಮತಾಽನ್ಯೋನ್ಯಸಾಮ್ರಾಜ್ಯದೌಸ್ಥ್ಯಾ -
 ತ್ಕಶ್ಚಿನ್ಮಾಂ ನೋ ನಯತಿ ಯತಿನಾಮೀಶಿತುರ್ವಾರ್ತವಾರ್ತಾಂ .
 ತತ್ತ್ವಾಂ ಯಾಚೇ ಸ್ವವಶಮವಶಾಸೃಷ್ಟಿವಿಶ್ವೋಪಕಾರಂ
 ಯಾಚ್ಛಾ ಮೋಘಾ ವರಮಧಿಗುಣೇ ನಾಧಮೇ ಲಬ್ಧಕಾಮಾ .. 6..
 ಭೂತಸ್ತಾತಸ್ತ್ವಮಸಿ ಭುವನೇ ಜೀವನಂ ಜೀವನಂದೀ
 ತಾಪವ್ಯಾಪಾಪಹೃತಿನಿಪುಣಸ್ತತ್ಪಯೋವಾಹ ! ರಮ್ಯಾ .
 ಗಮ್ಯಾ ಚಾರೈ ರುಚಿರನಗರೀ ದೇವಕಾತ್ವತ್ತನಾಖ್ಯಾ
 ಬಾಹ್ಯೋದ್ಯಾನಸ್ಥಿತಹರಶಿರಶ್ಚಂದ್ರಿಕಾಧೌತಹರ್ಮ್ಯಾ 7..
 ನಿತ್ಯಂ ಚೇತಃ ಸ್ಫುರತಿ ಚರಣಾಂಭೋಜಯೋಃ ಸೂರಿರಾಜಃ
 ಕಾಯಃ ಸರ್ವೈಃ ಸಮಯವಿಷಯೈಃ ಸನ್ನಿಬದ್ಧಾಂತರಾಯಃ
 ನೋ ಚೇದೀದೃಗ್ಗುರುಸುರತರುಂ ಪ್ರಾಪ್ಯ ಕಃ ಸ್ಯಾದ್ಧವೀಯಾನ್
 ನ ಸ್ಯಾದನ್ಯೋಽಪ್ಯಹಮಿವ ಜನೋ ಯಃ ಪರಾಧೀನವೃತ್ತಿಃ .. 8..
 ಶ್ರೇಯಸ್ಯರ್ಥೇ ಪ್ರಭವತಿ ಬಲಾದಂತರಾಯಸ್ತದಸ್ಯ

ಪ್ರದ್ವಂಸಾಯಾಭ್ಯುಚಿತಮಚಿರಾದಾಚಿರೇಯಂ ಭಜಸ್ವ .
 ಲಾಭೋಽಪ್ಯತ್ರ ತ್ರಿದಶಲಲನಾನೇತ್ರಸಂವೀಕ್ಷಣೈಸ್ತ್ವಾಂ
 ಸೇವಿಷ್ಯಂತೇ ನಯನಸುಭಗಂ ಖೇ ಭವಂತಂ ಬಲಾಕಾಃ .. 9..

.. ಅಥ ಪ್ರಾಪ್ತನುಷಂಗಂ ಶ್ರೀಶಾಂತಿಜಿನವರ್ಣನಂ ..
 ದೇವಃ ಶಾಂತಿರ್ಭವತಿ ಭವಿನಾಂ ದುರ್ಭವಾಂಭೋಧಿಸೇತು -
 ಹೇತುರ್ಭೂಯೋಽನುಭವಭವ (?) ಭೋಗಸಂಯೋಗಲಕ್ಷ್ಮ್ಯಾ . one syllable (guru)

missing

ದುಷ್ಟೈಃ ಕಷ್ಟೈರ್ವ್ಯಯಭಯಮಯೈಃ ಸನ್ನಿಯೋಗೇಽಙ್ಗಭಾಜಃ
 ಸದ್ಯಃಪಾತಿ ಪ್ರಣಯಿಹೃದಯಂ ವಿಪ್ರಯೋಗೇ ರುಣದ್ಧಿ .. 10..
 ಅಸ್ಯಾಹ್ವಾನಸ್ಮರಣಕರಣೋದ್ಭೂತಭೂಯಃಪ್ರಭಾವಾಃ
 ಶ್ರದ್ಧಾಭಾಜೋ ವಿತತಮುರಜಸ್ಯೇವ ಗರ್ಜಂ ನಿಶಮ್ಯ .
 ನೃತ್ಯಾರಂಭೇ ಜಿನಪತಿಪುರಃ ಸಂಜಿಗೀಷೋ ಸ್ವರುಚ್ಯಾ
 ಸಂಪತ್ಸ್ಯಂತೇ ನಭಸಿ ಭವತೋ ರಾಜಹಂಸಾಃ ಸಹಾಯಾಃ .. 11..

ಅರ್ಹತ್ಯಸ್ಮಿನ್ ಸೃಜತಿ ಭುವನೋದ್ಭಾಸನಂ ದೀಪರೂಪೇ
 ಚೇತೋವೃತ್ತಿರ್ಬಹಲತಮಸಶ್ಬೇದನಾಯ ಪ್ರಪದ್ಯ .
 ಸ್ಯಾತ್ತತ್ರಾಭಿಪ್ರಣತಮನುಜಸ್ವರ್ಗಿವರ್ಗಸ್ಯ ಚಿತ್ರಂ
 ಸ್ನೇಹವ್ಯಕ್ತಿಶ್ಚಿರವಿರಹಜಂ ಮುಂಚತೋ ವಾಷ್ಪಮುಷ್ಣಂ .. 12..
 ಹರ್ಷಾದ್ವರ್ಷವಿಹಿತಹಿತಕೃತ್ಸಾತ್ಕೃತ್ಯಃ ಪ್ರಸೂನೈ -
 ವಾರ್ತಾನೀತೈಃ ಪ್ರಣಯತು ವಿಭೋಶ್ಚಾರುಚರ್ಯಾಂ ಸಪರ್ಯಾಂ .
 ಕುರ್ವನ್ಮವೀಂ ಸ್ವತನುಮತನುಂ ತೀರ್ಥಭಾವಾಶ್ರಿತಾನಾಂ
 ಕ್ಷೀಣಃ ಕ್ಷೀಣಃ ಪರಿಲಘುಪಯಃ ಸ್ತೋತಸಂ ಚೋಪಭುಜ್ಯ .. 13..

ದೇವಸ್ಯಾಸ್ಯ ಪ್ರಸವಸಮಯೇ ದಿಕ್ಕುಮಾರೀಭಿರುಚ್ಚೈ -
 ಗಂಧಾಂಭೋದಃ ಪ್ರಸೃಮರಸುಮಾಽಽಮೋದಶಾಲೀ ವಿಚಕ್ರೇ .
 ಪಿತ್ರಾ ತತ್ರಾರ್ಜಿತಸುಕೃತತತೋ ವಿಶ್ವಶೀರ್ಷೇ ತ್ವಮೇಷಿ
 ದಿಜ್ಞುಗಾನಾಂ ಪಥಿ ಪರಿಹರನ್ ಸ್ಥೂಲಹಸ್ತಾವಲೇಪಾನ್ .. 14..

ಉದ್ಯದ್ಬಾಲಾರುಣಘೃಣಿಗಣೋನಿಶ್ರಶುದ್ಧಾಶ್ಮಗರ್ಭ -
 ಚೈತ್ರೇಣೈತಾಂ ತನುಮನುದಿನಂ ಭಾಸಿತಾಮಸ್ಯ ಪಶ್ಯ .
 ಮಂದಾರದ್ರುಪ್ರಭವನಿಚಯೈಃ ಪಥ್ಯನೇಪಥ್ಯಭಾಜೋ
 ಬರ್ಹೇಣೇವ ಸ್ಫುರಿತರುಚಿನಾ ಗೋಪವೇಷಸ್ಯ ವಿಷ್ಣೋಃ .. 15..
 ಶ್ಯಾಮೀಭಾವಂ ಶಮಯಿತುಮನಾ ವಾಮಭಾಗೇ ವಿತತ್ಯಾ
 ಪ್ರಾದಕ್ಷಿಣ್ಯಂ ನಯ ಗುರುಮುರುಶ್ರೇಯಸಾ ದೇವಮೇನಂ .

ನೃತ್ಯಾಸಕ್ತಾಮರವರವಧೂವೇಷವಸ್ತ್ರಾಯಮಾಣಃ
 ಕಿಂಚಿತ್ಪಶ್ಯಾದ್ವಜ ಲಘುಗತಿಭೂಯ ಏವೋತ್ತರೇಣ .. 16..
 ಶಂಕೇ ರಾಕಾತುಹಿನಕಿರಣೋ ವೈಶ್ವನೇನಿಸ್ವರೂಪಾ -
 ಚ್ಚಕ್ರೇ ಪೂಜಾಸ್ವದಮಿಹ ಮೃಗಂ ಸ್ವಸ್ಯ ಸಂವಾಹಕಂ ಖೇ .
 ನ ಕ್ಷುದ್ರೇಽಪಿ ಪ್ರಥಮಸುಕೃತೋದ್ಭಾವಜನೋಪಕಾರಃ
 ಪ್ರಾಪ್ತೇ ಮಿತ್ರೇ ಭವತಿ ವಿಮುಖಃ ಕಿಂ ಪುನರ್ಯಸ್ತಥೋಚ್ಚೈಃ .. 17..
 ರಂಕುಶ್ಚಂದ್ರಂ ಜಿನಮುಖವಿಭಾಮೋಷಸಂಜಾತದೋಷಂ
 ಪಾದಾಂಭೋಜೇ ಮುಖರಮಿಷತೋಽಭ್ಯಾನಯತ್ನಪ್ರಸಾದಂ .
 ಸ್ವೀಯೋತ್ಸಂಗೇ ತದಿವ ಹರಿಣೋ ಧೀಯತೇ ಶೀತಭಾಸಾ
 ಸದ್ಭಾವಾದ್ರಃ ಫಲತಿ ನ ಚಿರೇಣೋಪಕಾರೋ ಮಹತ್ಸು .. 18..
 ಗಾಯಂತೀನಾಂ ಜಿನವರಪುರಶ್ಚಾರುಲೀಲಾವತೀನಾಂ
 ರೂಪೋತ್ಪೇಕ್ಷಾವಿವಶಮನಸಿ ತ್ವಯ್ಯುಧಾಗ್ರಂ ಪ್ರಪನ್ನೇ .
 ಪ್ರಾಪ್ತಃ ಸ್ವಾಹಾಶನಜನಮನಃಕಾಮ್ಯತಾಂ ಮಂಡಪೋಽಪಿ
 ಮಧ್ಯೇ ಶ್ಯಾಮಃ ಸ್ತನ ಇವ ಭುವಃ ಶೇಷವಿಸ್ತಾರಪಾಂಡುಃ .. 19..
 ನಾನಾರತ್ನಾಭರಣಕಿರಣೈರ್ಭೂಷಿತಾಂ ದ್ಯೂಷಿತಾಚ್ಯಾಂ
 ಜೈನೀಮರ್ಚಾಂ ತವ ವಿನಮತಃ ಕಾಽಪಿ ಕಾಂತಿರ್ಭವಿತ್ರೀ .
 ಯಾಮಾಲಿಕ್ಯಾಭಿನವನವನೈರ್ವರ್ಣಯಿಷ್ಯಂತಿ ಸಿದ್ಧಾಃ
 ಭಕ್ತಿಚ್ಛೇದೈರಿವ ವಿರಚಿತಾಂ ಭೂತಿಮಂಗೇ ಗಜಸ್ಯ .. 20..
 ತಸ್ಯಾಃ ಸ್ನಾತ್ರೇ ದನುಜಮನುಜೈರ್ಗಾತ್ರಪಾವಿತ್ರೈಹೇತೌ
 ಸೃಷ್ಟೇ ದಿಷ್ಟ್ಯಾ ಪ್ಲುತಮವಿರಲಂ ಕ್ಷೀರಮಾದೇಯಮೇವ .
 ತನ್ಮಾಹಾತ್ಮ್ಯಾತ್ವವನಯವನಸ್ತೇಽಭಿಭೂತ್ಯೈ ಪ್ರಭುರ್ನ
 ರಿಕ್ತಃ ಸರ್ವೋ ಭವತಿ ಹಿ ಲಘುಃ ಪೂರ್ಣತಾ ಗೌರವಾಯ .. 21..
 ಲೋಕಾಃ ಕುಷ್ಠಾದ್ಗಲಿತವಪುಷೋ ನಿರ್ವಿರೋಕಾಃ ಸಶೋಕಾಃ
 ಅರ್ಹತ್ಸಾ ತ್ರಾಮೃತಭರಸರಃಸ್ನಾತಮಾತ್ರಾಃ ಕ್ಷಣೇನ .
 ಭೂತ್ವಾ ಭಾಸ್ವಲ್ಲಲಿತತನವೋ ದಿವ್ಯಭೋಗೈರ್ಭಜಂತಿ
 ಸೋತ್ಕಂಠಾನಿ ಪ್ರಿಯಸಹಚರೀಸಂಭ್ರಮಾಲಿಂಕಿತಾನಿ .. 22..
 .. ಇತಿ ಜಿನವರ್ಣನಂ ..
 ನಾಸ್ಮಿನ್ಮಾರ್ಗೇಽಸ್ಯ ಹಮಯಿ ! ಗತಸ್ತಚ್ಚ ಯಾತ್ರಾನುವೇಶ್ಯ
 ಗತ್ವಾ ಶ್ರಾದ್ಧಾಃ ಸದಯಹೃದಯಾಃ ಸಂಪದಾಂ ಸಂಪ್ರದಾಯಾಃ .
 ಪ್ರಷ್ಟವ್ಯಾಸ್ತೇ ಗುರುಮುಖಘನಾನ್ನಿರ್ಗಲದ್ವಾಗ್ಜಲಾನಾಂ
 ಸಾರಂಗಾಸ್ತೇ ಜಲಲವಮುಚಃ ಸೂಚಯಿಷ್ಯಂತಿ ಮಾರ್ಗಂ .. 23..

ರತ್ನಶ್ರೇಣೀರಚಿತನಿಚಿತಸ್ವರ್ಣಸಂಕೀರ್ಣಸೌಧೇ -
 ಷ್ವಸ್ಯಾಂ ಜಾಲಂತರಪರಿಲಸಲ್ಲೋಲನೇತ್ರಾಕಲಾಪೈಃ .
 ಶುಕ್ಲಾಪಾಂಕೈರ್ಮಧುರವಚನೈರ್ವಂದನಾಂ ವಕ್ತುಕಾಮೈಃ
 ಪ್ರತ್ಯುದ್ಯಾತಃ ಕಥಮಪಿ ಭವಾನ್ ಗಂತುಮಾಶು ವ್ಯವಸ್ಯೇತ್ .. 24..
 ವೃಷ್ಟೇ ಹ್ಯತ್ರ ತ್ವಯಿ ಪ್ರತಿಗೃಹಂ ಕೇತಕೋತ್ಸೇಧಹೇತೌ
 ಧಾರಾಯಂತ್ರಾವಲಯ ಉದಿತೋತ್ಪಂಗರಂಗತ್ತರಂಗಾಃ .
 ಅಂತರ್ಮಜ್ಜತ್ಸರಸಿಜದೃಶಾಂ ವಕ್ರಪದ್ಮೈಃ ಸಪದ್ಮಾಃ
 ಸಂಪತ್ಸ್ಯಂತೇ ಕತಿಪಯದಿನಸ್ಥಾಯಿಹಂಸಾ ದಶಾಣಾಃ .. 25..
 ಪ್ರಸ್ಥಾನಾರ್ಥಂ ತವ ಸವಯಸಂ ಪ್ರಾರ್ಥಯನ್ವಾರ್ಥವಂತಂ
 ಕಾಸಾರಂ ತಂ ಜಲಜರಜಸಾ ಪೀತವಾಸೋ ವಸಾನಂ .
 ಸಿಂಧ್ವಾ ವಧ್ವಾ ಅಧರಮಧುರಂ ಯಃ ಪಿಬತ್ಯುನ್ನಮಯ್ಯ
 ಸಭೂಭಂಗಂ ಮುಖಮಿವ ಪಯೋ ವೇತ್ರವತ್ಯಾಶ್ಚಲೋರ್ಮಿ .. 26..
 ಸ್ಥಿತ್ವಾ ತೀರೇ ಧ್ರುವಮುಪಸರಚ್ಚಂಚಲಾಚಂಚಲಾಕ್ಷೀಃ
 ಧಾರಾಹಸ್ತೈಃ ಕುಸುಮಮಧುರಾಂ ದರ್ಶಯೇಸ್ತಾಂ ವನಾಲೀಂ .
 ಯಾ ಪ್ರಾಯೋಗ್ಯೈಃ ಸುರತಲಲಿತಪ್ರಕ್ರಿಯಾಣಾಂ ಪ್ರಿಯಾಣಾ -
 ಮುದ್ದಾಮಾನಿ ಪ್ರಥಯತಿ ಶಿಲಾವೇಶ್ಚಭಿಯೌವನಾನಿ .. 27..
 ಸಂಸ್ಥಾನೇನ ಪ್ರಹಿತಮತುಲಂ ವೀಕ್ಷ್ಯ ಪಕ್ವಾನ್ನವೃಂದ -
 ಮುದ್ಯಾನೇಽಪಿ ಸ್ವತರುಷು ಚಲಚ್ಛಾಖಿಕಾನಾಂ ಮಿಷೇಣ .
 ಪುಷ್ಪಶ್ರೇಣೀಂ ಪ್ರಹಿತುಮನಸಿ (?) ಪ್ರೋನ್ನತಾನಾಂ ಸಮೇಧಿ
 ಚ್ಛಾಯಾದಾನಾತ್ ಕ್ಷಣಪರಿಚಿತಃ ಪುಷ್ಪಲಾವೀಮುಖಾನಾಂ .. 28..
 ಅಸ್ಯಾಂ ಪುರ್ಯಾಂ ನರಪತಿನಮನೌಲಿಮಾಲಾರ್ಚಿತಾಂಹಿಃ
 ಸಾಹೇಃ ಪುತ್ರಃ ಸುನಯನಯನಃ ಪಾತಿ ಲೋಕಾನ್ ಪಿತೇವ .
 ಗೀರ್ವಾಣಸ್ತ್ರಿಸದೃಶಸುದೃಶಾಂ ತಸ್ಯ ಸೌಧೋರ್ಧ್ವಗಾಮೀ
 ಲೋಲಾಪಾಂಗೈರ್ಯದಿ ನ ರಮನೇ ಲೋಚನೈರ್ವಂಚಿತೋಽಸಿ .. 29..
 ನಾರ್ಯಃ ಪುರ್ಯಾಂ ಪ್ರತಿಗೃಹಮಿಹ ಶ್ರೇಣಿಮಾಪೂರ್ಯ ತೂರ್ಯೈಃ -
 ರುದ್ಧಿಶ್ಯೇಯಂ ಪ್ರನಯರಚಿತಂ ಗಾನಮುತ್ಪಾನಯಂತಿ .
 ಶ್ರುತ್ವಾ ತಾಸ್ತಾಂ ರಸಿತಮಸಿತ್ತೈರ್ಮೋಹಯಿಷ್ಯಂತ್ಯಪಾಂಗೈಃ
 ಸ್ತ್ರೀಣಾಮಾದ್ಯಂ ಪ್ರಣಯವಚನಂ ವಿಭ್ರಮೋ ಹಿ ಪ್ರಿಯೇಷು .. 30..
 ರೋದಸ್ಯೋಸ್ತಾಂ ಪರಿಚಿತಮಿತಿ ಸ್ವೀಯಚಿತ್ತೇಽವದೃತ್ಯ
 ಸೀಮನ್ಯಸ್ಯಾಃ ಕೃಷಿಕರಜನಾ ಬೀಜರಾಜೀಂ ವಿತೇನುಃ .
 ಸಂಪ್ರತ್ಯೇಷಾಽಜ್ಜುರಮುಕುಲನೈಃ ಪ್ರಾಂಜಲೀಭೂಯ ನಮ್ರಾ

ಕಾರ್ಯಂ ಯೇನ ತ್ಯಜತಿ ವಿಧಿನಾ ಸ ತ್ವಯೈವೋಪಪಾದ್ಯಃ .. 31..
 ಧನ್ಯೋಽಸಿ ತ್ವಂ ಜಲದಪಟಲೇ ! ದಕ್ಷಿಣಸ್ಯಾಂ ಪ್ರವಿಶ್ಯ
 ದೃಷ್ಟಂ ಯೇನ ಪ್ರವರನಗರಂ ಸಾರಮೇತಜ್ಜಗತ್ಯಾಃ .
 ಭುಕ್ತೇ ಭಾಗ್ಯೇ ಭುವಿ ನು ಮರುತಾಂ ದೇವಶೈಲಾದ್ವಿಧಾಽಪಿ
 ಶೇಷೈಃ ಪುಣ್ಯೈರ್ಹೃತಮಿವ ದಿವಃ ಕಾಂತಿಮತ್ಪಂಡಮೇಕಂ .. 32..
 ಅತ್ರಾಶ್ಲೇಷ್ಠಂ ಕಮಲವದನಾ ವೀಚಿಹಸ್ತೈಃ ಸರಸ್ಯಃ
 ಪ್ರೋಕ್ತಾಃ ಕಾಂತಾ ಇವ ಸುವಯಸಾಂ ತ್ವಾಂ ವಿಜಾನಂತಿ ಶಬ್ದೈಃ .
 ಮುಕ್ತಾ ನಸ್ತ್ವಂ ವಿರಹವಿಧುರಾಃ ಕುತ್ರ ಗಂತಾಸಿ ಭೋಗ್ಯೋಽಽ
 ಸಿ ಪ್ರಾವಾತಃ ಪ್ರಿಯತಮ ಇವ ಪ್ರಾರ್ಥನಾಚಾಟುಕಾರಃ .. 33..
 ಅಸ್ಯಾಂ ಮುಕ್ತಾಮರಕತಪವಿಶ್ರೀಪ್ರಸೂನೇಂದುರತ್ನ -
 ಪೂಗಾನ್ ದೃಷ್ಟ್ವಾ ತರಣಿಶಶಿನೋಃ ಶ್ರಾಂತಕಾಂತಿಸ್ವರೂಪಾನ್ .
 ಪುಣ್ಯಶ್ರೇಣೀವಿಪಣಿಗಣಿತಾಣ್ ವಿದ್ರುಮಚ್ಛೇದರಾಶೀನ್
 ಸಂಲಕ್ಷ್ಯಂತೇ ಸಲಿಲನಿಧಯಸ್ತೋಯಮಾತ್ರಾವಶೇಷಾಃ .. 34..
 .. ಇತ್ಯವರಂಗಾವಾದವರ್ಣನಂ ..
 ಅಸ್ಯಾಃ ಪ್ರಾಚ್ಯಾ ಸುಭಗಭಗಿನೀ ದೇವಗಿಯಾರ್ಹವ್ಯಾಸ್ತಿ
 ಪೂರ್ವಂ ಪ್ರತ್ಯಾಶ್ರಯಮಿಹ ಚಿರಂ ತಸ್ಥಿವಾನ್ ರಾಮಚಂದ್ರಃ .
 ಸನ್ನಾ ಸ್ನೇಹಾದಿಹ ಜನಕಜಾ ಲಕ್ಷ್ಮಣಃ ಕೇಲಿಮಾಧಾ -
 ದಿತ್ಯಾಗಂತೂನ್ ರಮಯತಿ ಜನೋ ಯತ್ರ ಬಂಧೂನಭಿಜ್ಞಃ .. 35..
 ತಸ್ಯಾಂ ಛತ್ರಾಯಿತಸುರಗಿರೌ ವಪ್ರಮೌಲಿಂ ದಧತ್ಯಾಂ
 ರಾಜ್ಜಸ್ತೂರ್ಯೈರ್ದ್ವಿಗುಣಿತರವೈರ್ನರ್ತಯೇಥಾ ಮಯೂರಾನ್ .
 ಗೇಹೇಷೂಚ್ಛೈಃ ಪ್ರಸವನಿಚಯಾಕೀರ್ಣಮಧ್ಯೇಷು ನೂನಂ
 ನೀತ್ವಾ ಖೇದಂ ಲಲಿತವನಿತಾಪಾದರಾಗಾಂಕಿತೇಷು .. 36..
 ಏತತ್ಪರ್ಯಾಃ ಪುರಪರಿಸರಾದಮ್ರಕಮ್ರಾತಪತ್ರಾ -
 ತ್ತತ್ರಾಸೀನೋ ನಗರಸುಷಮಾಂ ಮಾರ್ಗಯಾದ್ರೌ ವಿನಿದ್ರಾಂ .
 ಕಾಸಾರಾಣಾಂ ವಿಕಚಕಮಲಾಮೋದಿಭಿಃ ಸೇವ್ಯಮಾನ -
 ಸ್ತೋಯಕ್ರೀಡಾನಿರತಯುವತಿಸ್ನಾನತಿಕ್ರಮ್ಪರುದ್ಭಿಃ .. 37..
 ಸ್ನಾತ್ರೇ ಶ್ರಾದ್ಧೈಸ್ತ್ರಿಭುವನಗುರೋಸ್ತತ್ರ ನಿರ್ಮಿಯಮಾಣೇ
 ನಾನಾರತ್ನಾಂಶುಕರಚನಯಾ ಭೂಷಿತೇ ಭೂಮಿಭಾಗೇ .
 ಸದ್ಯೋ ವಾದ್ಯಾನುಚರಚರಿತ್ಯೈಃ ಶಬ್ದಯನ್ನಬ್ಧರತ್ನ -
 ಮಾಮಂದ್ರಾಣಾಂ ಫಲಮವಿಕಲಂ ಲಪ್ಸ್ಯಸೇ ಗರ್ಜಿತಾನಾಂ .. 38..
 ಪೀನೋತ್ತುಂಗಸ್ತನಭರನತಾ ಗಾತ್ರಸೌಂದರ್ಯಭಾಜೋ

ವಾಮಾಃ ಪುಷ್ಪೈರ್ವೃಷಭಭಗವತ್ಪೂಜನಂ ಕರ್ತುಕಾಮಾಃ .
ಮೂರ್ತೀಃ ಸ್ನಾನಾದಿವ ಸಮುಚಿತಾನ್ ಪ್ರಾಪ್ಯ ವರ್ಷಾಗ್ರಬಿಂದೂ -
ನಾಮೋಕ್ಷ್ಯಂತೇ ತ್ವಯಿ ಮಧುಕರಶ್ರೇಣಿದೀರ್ಘಾನ್ ಕಟಾಕ್ಷಾನ್ .. 39..
ಆಶ್ಲೇಷಾರ್ಥಂ ಸುಹೃದಿವ ಗಿರಿಃ ಶಾಖಿಬಾಹೂನ್ ವಿತತ್ಯ
ತತ್ರಾರ್ಚಾಸ್ತಾನವ ವಿರಚಯಿಷ್ಯತ್ಯನರ್ಘ್ಯಪ್ರಸೂನೈಃ .
ಗೃಹ್ಣನ್ ಜನ್ಮಾಪ್ಯವಿರಲಫಲಂ ಮಾನಯಿಷ್ಯತ್ಯಮತ್ಪ್ರೇಃ
ಶಾಂತೋದ್ವೇಗಸ್ತಿಮಿತನಯನಂ ದೃಷ್ಟಭಕ್ತಿರ್ಭವಾನ್ ಯಾಃ .. 40..
ತಾರುಣ್ಯೇನ ಸ್ಮರಪರವಶಾಂ ಶಿಕ್ಷಿತಾನಾಂ ಪ್ರವೃತ್ತಿಂ
ರಾತ್ರೌ ಸ್ತ್ರೀಣಾಮುಪಪತಿಗತೌ ಶ್ರೋಣಿಭಾರಾಲಸಾನಾಂ .
ದೇಹ್ಯಾಲಂಬಂ ವಿಮಲತಡಿತಾ ದರ್ಶಯಂಸ್ತತ್ರ ಮಾರ್ಗಂ
ತೋಯೋತ್ಸರ್ಗಸ್ತನಿತಮುಖರೋ ಮಾ ಸ್ಮ ಭೂರ್ವಿಕ್ಲವಾಸ್ತಾಃ .. 41..
ಇತ್ಯೇತಸ್ಮಾನ್ನಗರಯುಗಲಾದ್ವೀಕ್ಷ್ಯ ಕೇಲಿಸ್ಥಲಂ ತ್ವ -
ಮೀಲೋರಾದ್ರೌ ಸಪದಿ ವಿನಮನ್ವಾರ್ಜಮೀಶಂ ತ್ರಿಲೋಕ್ಯಾಃ .
ಭ್ರಾತಃ ! ಪ್ರಾತರ್ವ್ರಜ ಜನಪದಸ್ತ್ರೀಜನೈಃ ಪೀಯಮಾನೋ
ಮಂದಾಯಂತೇ ನ ಖಲು ಸುಹೃದಾಮಭ್ಯುಪೇತಾರ್ಥಕೃತ್ಯಾಃ .. 42..
ತಾಮುದ್ಯಂತಂ ನಭಸಿ ಸಹಸಾವೇಕ್ಷ್ಯ ಕಾಂತಾಂ ವಿಯುಕ್ತಾ -
ಸ್ತಾಸವ್ಯಾಸಂ ದಧತಿ ಸರಸಾಂ ಪಾರ್ಶ್ವಮಸ್ಮಾಜ್ಜಹೀಹಿ .
ರಾತ್ರೌ ಮ್ಲಾನಾ ಇಹ ಕಮಲಿನೀಮೋಟಿತುಂ ಭಾನುಮಾಲೀ
ಪ್ರತ್ಯಾವೃತ್ತಸ್ತಯಿ ಕರರುಧಿ ಸ್ಯಾದನಲ್ಪಾಭ್ಯಸೂಯಃ .. 43..
ಮಾರ್ಗೇ ಯಾಂತಂ ಬಹುಲಸಲಿಲೈರ್ದಾವವಕ್ಷಿಪ್ರಶಾಂತೇ -
ಗೋತ್ರೈಃ ಕ್ಷೋ ಪಕೃತಿಸುಕೃತಂ ರಕ್ಷಿತುಂ ತ್ವಾಂ ನಿಯುಕ್ತಾಃ .
ನದ್ಯಸ್ತಾಸಾಂ ಪ್ರಚಿತವಯಸಾಮರ್ಹಸಿ ತ್ವಂ ನ ಧೈರ್ಯಾ -
ನ್ಮೋಘೀಕರ್ತುಂ ಚಟುಲಶಫರೋದ್ವರ್ತನಪ್ರೇಕ್ಷಿತಾನಿ .. 44..
ಕಾಚಿತ್ ಕಾಂತಾ ಸರಿದಿಹ ತವ ಪ್ರೇಕ್ಷ್ಯ ಸೌಭಾಗ್ಯಭಂಗೀ -
ಮಂಗೀಕುರ್ಯಾಚ್ಚಪಲಸಲಿಲಾವರ್ತನಾಭಿಪ್ರಕಾಶಂ .
ಚಕ್ರೋರೋಜಾವರುಣಕಿರಣಾಚ್ಛಾದನಾತ್ಪ್ರೀಡಯಾಸ್ಯಾಃ
ಜ್ಞಾತಾಸ್ವಾದೋ ವಿಪುಲಜಘನಾಂ ಕೋ ವಿಹಾತುಂ ಸಮರ್ಥಃ .. 45..
ವರ್ತ್ಮನ್ಯಸ್ಮಿನ್ ವಿವಿಧಗಿರಯಸ್ತ್ವ ತ್ವರಿಸ್ಯಂದಮಂದೀ -
ಭೂತೋತ್ಪಾಪಾಃ ಕ್ಷಿತಿರುಹದಲೈಸ್ತೇಽಪನೇಷ್ಯಂತಿ ಖೇದಂ .
ಪುಷ್ಪಾಮೋದೀ ಕರಿಕುಲಶತ್ಯೈಃ ಪೀಯಮಾನಸ್ತವಾತಃ
ಶೀತೋ ವಾಯುಃ ಪರಿಣಮಯಿತಾ ಕಾನನೋದುಂಬರಾಣಾಂ .. 46..

ಗತ್ಯಾತ್ಸುಕ್ಯೇಽಪ್ಯಣಿಕಿಟಣಕೀದುರ್ಗಯೋಃ ಸ್ಥೇಯಮೇವ
 ಪಾರ್ಶ್ವಃ ಸ್ವಾಮೀ ಸ ಇಹ ವಿಕೃತಃ ಪೂರ್ವಮುವೀಶಸೇವ್ಯಃ .
 ಜಾಗ್ರದ್ರೂಪೇ ವಿಪದಿ ಶರಣಂ ಸ್ವರ್ಗಿಲೋಕೇಽಭಿವಂದ್ಯ -
 ಮತ್ಯಾದಿತ್ಯಂ ಹುತವಹಮುಖೇ ಸಂಭ್ರಂ ತದ್ಧಿ ತೇಜಃ .. 47..
 ಉತ್ಪತ್ಯಾಸ್ಮಾತ್ಪ್ರಣಮ ವಿಪುಲೇ ತುಂಗಿ ಆ ಶೈಲಶೃಂಗೇ Note ತುಂಗಿ ಆ ಇತಿ ನಾಮ .
 ರಾಮಂ ಕಾಮಂ ಶ್ರಮಣವೃಷಭಂ ಬೋಧಿತಾರಂ ಪಶೂನಾಂ .
 ತತ್ಸಂಬುದ್ಧಾನ್ವಯಜಶಿಖಿನೋ ಮೂರ್ತಿಮಸ್ಯಾಭಿಷಿಚ್ಯ
 ಪಶ್ಚಾದದ್ರಿಗ್ರಹಣಗುರುಭಿರ್ಗರ್ಜಿತೈರ್ನತ್ಯಯೇಥಾಃ .. 48..
 ವರ್ಷಾಭಿಸ್ತೇ ಶಿಖಿರಶಿಖರಾದ್ಧೈರಿಕಾಣಾಂ ಪ್ರವಾಹೈಃ
 ಸಿಂಧುಃ ಪೂರ್ಣಾ ಹ್ಯವನಿವನಿತಾಚಂಗನೀರಂಗಿಕೇವ .
 ಜ್ಯೇಷ್ಠತ್ಯೇಷ್ಯನ್ನವಜಲಭರಾಸಂಗಮೋತ್ಪೇನರಾಶಿಃ
 ಶ್ರೋತೋಮೂರ್ತ್ಯಾ ಭುವಿ ಪರಿಣತಾಂ ರಂತಿದೇವಸ್ಯ ಕೀರ್ತಿಂ .. 49..
 ಉತ್ತೀರ್ಯಾಥ ತ್ವಯಿ ಶಿಖರಿಣಾಂ ಧೋರಣೇರ್ನಿಮ್ಮಭಾವಾ -
 ಲ್ಲೀನೇ ಭೂಮಾವಿವ ಜಲಲಚ್ಛೈವಲಿನ್ಯೋಃ ಪ್ರಸಂಗೇ .
 ದ್ರಕ್ಷ್ಯಂತ್ಯೋಘಂ ತ್ರಿದಶವನಿತಾಃ ಸ್ನಿಗ್ಧತಾಪಾತ್ರನೇತ್ಯೈ -
 ರೇಕಂ ಮುಕ್ತಾಗುಣಮಿವ ಭುವಃ ಸ್ಥೂಲಮಧ್ಯೇಂದ್ರನೀಲಂ .. 50..
 ಏಷ್ಯತ್ಯಗ್ರೇಭ್ಯುದಯಕಮಲಾಮಂದಿರಂ ಬಂದಿರಂ ಶ್ರೀ -
 ಸೂರ್ಯಾಖ್ಯಂ ತೇ ನಯನವಿಷಯಂ ಸ್ವರ್ಣಪೂರ್ಣಂ ಕ್ರಮೇಣ .
 ಸಂಗಂತಾಸ್ಮಿನ್ ಸುಹೃದಪಿ ಘನೋ ಮಾಲವಾತ್ರೇ ಸ್ವಗಾತ್ರಂ
 ಪಾತ್ರಿಕುರ್ವನ್ ದಶಪುರವಧೂನೇತ್ರಕೌತೂಹಲಾನಾಂ .. 51..
 ಸಭ್ಯೇಭ್ಯಾನಾಮಹಮಹಮಿಕಾವೃದ್ಧಸೌಧಾಗ್ರತೈ -
 ರಾತಿಥ್ಯಂ ತೇ ಬಹು ವಿರಚಯನ್ಮಾನಯೇಸ್ತತ್ ಪುರಾಪಿ .
 ಹೇಮೈಃ ಶ್ರಾದ್ಧವ್ರಜ ಇಹ ಗುರೋರಾಗಮೇ ಮಾರ್ಗಣಾನಾಂ
 ಧಾರಾಪಾತ್ಯೈಸ್ತ್ವಮಿವ ಕಮಲಾನ್ಯಭ್ಯವರ್ಷನ್ಮುಖಾನಿ .. 52..
 ಶ್ರೀಮಾನ್ ಪಾರ್ಶ್ವಪ್ರಭುರಿಹ ಜಯತ್ಯಗ್ರಜಾಗ್ರತ್ಪಭಾವ -
 ಸ್ತಸ್ಯ ಸ್ನಾತ್ರಾಮೃತಸಮುದಯೈಃ ಪೂಯತೇ ತಾಪಿಕಾಽಪಿ .
 ಸಂಸೃಜ್ಯೈನಾಂ ರುಚಿರರಮಣೀಸ್ನಾನಕರ್ಪೂರಪೂರ್ಣಾ -
 ಮಂತಃಶುದ್ಧಸ್ವ ಮಪಿ ಭವಿತಾ ವರ್ಣಮಾತ್ರೇಣ ಕೃಷ್ಣಃ .. 53..
 ತನ್ಮಾದ್ಗಚ್ಛೇರನು ಭೃಗುಪುರಂ ಸಿಂಧುಬಂಧುಪ್ರಸಕ್ತಾ -
 ಮದ್ರೇರ್ಬಾಹಾಮಿವ ಶಶಿಸುತಾಂ ಪೂರ್ವಗಂಗೇತಿ ನಾಮ .
 ರಕ್ಷಂತೀ ಯಾ ಪ್ರಸೃಮರಜಟಾಘಟ್ಟದಂಭಾದ್ವಟಸ್ಯ

ಶಂಭೋಃ ಕೇಶಗ್ರಹಣಮಕರೋದಿಂದುಲಗ್ನೋರ್ಮಿಹಸ್ತಾ .. 54..
 ರೇವಾತೀರೇ ಭೃಗುಪುರವರಸ್ಪಾಟಿಕಾವಾಸರಾಜೀ
 ತಸ್ಯಾ ಬಿಂಬಂ ವಿಮಲಸಲಿಲೇ ಸ್ವರ್ಧುನೀವಾಸಪರಾಸ್ತಿ .
 ತತ್ರ ಚ್ಛಾಯಾ ಪರತಟಮಥಾಲಂಬತೇ ತೇ ತದೈಷಾ
 ಸ್ಯಾದಸ್ಥಾನೋಪಗತಯಮುನಾಸಂಗಮೇನಾಭಿರಾಮಾ .. 55..
 ಅಗ್ರೇ ದೃಷ್ಟ್ವಾ ಜಲಮಯಮಹೀವನ್ಮಹೀನಾಮಸಿಂಧುಂ
 ಸಿಂಧೋರೂರ್ಮೀಪೃಥುತರಭುಜೈರ್ಗಾಢಮಾಲಿಂಗ್ಯಮಾನಾಂ .
 ಲಬ್ಧಾ ಸ್ತಬ್ಧಾಬ್ಧಿಕಫನಿಚಯಾಭ್ಯಾಸವರ್ತೀ ಹಿಮಾದ್ರೌ
 ಶೋಭಾಂ ಶುಭ್ರತ್ರಿನಯನವೃಷೋತ್ಪಾತಪಂಕೋಪಮೇಯಾಂ .. 56..
 ಸ್ಥಾನೇ ಸ್ಥಾನೇ ಸರಣಿಧರಣೀಭೃದ್ಭಿರಾಗ್ರಹ್ಯಮಾಣಾ
 ತನ್ವೀ ಖೇದಾದುಪಪತಿ ಸರೇತ್ತರ್ಹಿ ನೀರೈಸ್ತಥಾಸ್ಯಾಃ .
 ಕುರ್ಯಾಃ ಪೌಷ್ಣ್ಯಂ ಸ್ಪಲತಿ ನ ಯಥಾ ಭೂಷಿತಾ ಚಕ್ರರತ್ನೈ -
 ರಾಪನ್ನಾರ್ತಿಪ್ರಶಮನಫಲಾಃ ಸಂಪದೋಽಹ್ಯುತ್ತಮಾನಾಂ .. 57..
 ಉತ್ತೀರ್ಣಸ್ತಾಂ ಹರಿಗೃಹಪುರಂ ಪ್ರಾಪ್ಯ ತತ್ಕೃತುಕಾರ್ಥೀ
 ವ್ಯಾಲಂಬೇಥಾ ಮಣಿಮಯಶಿಲಾಪ್ರೌಢಸಭ್ಯಾಲಯಾಲೀಂ .
 ಯತ್ತೇ ದ್ವಿಷ್ಟಾಃ ಪವನಯವನಾಸ್ತತ್ರ ಭಂಗಂ ಲಭಂತೇ
 ಕೇ ವಾ ನ ಸ್ಯುಃ ಪರಿಭವಪದಂ ನಿಷ್ಠಲಾರಂಭಯತ್ನಾಃ .. 58..
 ತತ್ರ ವ್ಯಕ್ತಂ ದೃಷದಿ ಚರಣನ್ಯಾಸಮಾಸಜ್ಯ ಪೂಜ್ಯಂ
 ರಾಜ್ಯಾಧೀಶೈರ್ವಿಜಯಪದತಃ ಸೇನಸೂರೇರ್ಭಜಸ್ವ .
 ತೀರ್ಣಾನ್ಯನ್ಯಾನ್ಯಪಿ ಸುಮನಸೋ ಯಾನಿ ದೃಷ್ಟ್ವೇವ ಭವ್ಯಾಃ
 ಸಂಕಲ್ಪಂತೇ ಸ್ಥಿರಗಣಪದಪ್ರಾಪ್ತಯೇ ಶ್ರದ್ಧಧಾನಾಃ .. 59..
 ಸ್ತೀವಕ್ರಾಭ್ಯೇ ಭ್ರಮರಲಲಿತಂ ಸುಭ್ರವೋ ಪ್ರೇಕ್ಷ್ಯ ತತ್ರ
 ಕಾಂತಾರೇಽಭೇಸ್ತಟಮನುಸರೇಸ್ಸಾಭ್ರಮತ್ಯಾಃ ಪ್ರಸಂಗಿ .
 ವೀಚೇನೃತ್ಯೈಸ್ತವ ಘನರವೈರ್ವೇಣುವಾದೈರ್ಜನಸ್ಯ
 ಸಂಗೀತಾರ್ಥೋ ನನು ಪಶುಪತೇಸ್ತತ್ರ ಭಾವೀ ಸಮಗ್ರಃ .. 60..
 ಸಿಂಧೋರ್ವೇಲಾಶಿಖರಿಷು ತವಾಭ್ಯಾಗಮಾತ್ಪುಷ್ಪಿತೇಷು
 ಸ್ಥಿತ್ವಾ ರಾತ್ರಾವವಿರತರತಶ್ರಾಂತವಿದ್ಯುದ್ವಧೂಕಃ .
 ಕಿಂಚಿತ್ಪಾಚೇಕೃತನಿಜತನುಃ ಪಶ್ಚಿಮಾಮಾಶ್ರಯೇಥಾಃ
 ಶ್ಯಾಮಃ ಪಾದೋ ಬಲಿನಿಯಮನಾಭ್ಯುದ್ಯತಸ್ಯೇವ ವಿಷ್ಣೋಃ .. 61..
 ಸೌರಾಷ್ಟ್ರೀಣಾಂ ಹೃದಿ ವಿರಚಯನ್ ಬಿಂದುಭಿರ್ಮೌಕ್ತಿಕಾಲೀಂ
 ಪಾವಿತ್ರಾರ್ಥಂ ನನು ನಿಜತನೋಃ ಸಿದ್ಧಶೈಲಂ ಭಜೇಥಾಃ .

ಯಃ ಶೃಂಗಸ್ಥೋನ್ನತಜಿನಗೃಹಚ್ಛತ್ರಗೌರಾಂಶುಭಾಸಿ
 ರಾಶೀಭೂತಃ ಪ್ರತಿದಿಶಮಿವ ತ್ಯಂಬಕಸ್ಯಾಟ್ಟಹಾಸಃ .. 62..
 ಮನ್ಯೇ ನಂತುಂ ವೃಷಭಭಗವತ್ಪಾದಯುಗ್ಮಾಂಬುಜನ್ಮ
 ತತ್ರಾರೂಢೇ ತ್ವಯಿ ಶಿಖರಿಣಃ ಸ್ವಿಗ್ಧವೇಣೀಸವರ್ಣೇ .
 ಭೃಂಗವ್ಯಾಪ್ತಾವಿವ ಹಿ ಕುಮುದಸ್ತಸ್ಯ ಶೋಭಾ ಭವಿತ್ರೀ -
 ಮಂಸನ್ಯಸ್ತೇ ಸತಿ ಹಲಭೃತೋ ಮೇಚಕೇ ವಾಸಸೀವ .. 63..
 ಗಂಧಾಲೇಡೈಃ ಕುಸುಮಸಲಿಲೈಃ ಪೂಜನಾಯಾಂ ಜಿನೇಂದೋ -
 ವೃಂದೇಽಲೀನಾಂ ಸ್ಪುರತಿ ಪರಿತೋ ಭಾವಿನೀ ಕಾಽಪಿ ಶೋಭಾ .
 ಭಾವಾರ್ಹಂತ್ಯೇ ಚಿಕುರನಿಚಯೇ ವಾಂಜನಾಭೇ ಸಲೀಲಾ -
 ಮಂಸನ್ಯಸ್ತೇ ಸತಿ ಹಲಭೃತೋ ಮೇಚಕೇ ವಾಸಸೀವ .. 64.. -
 (ಪಾಠಾಂತರಂ)
 ಸಂಪೂಜ್ಯಾಽಽರಾತ್ರಿಕರಚನಯಾ ವಿದ್ಯುತೋ ಮಾರುದೇವಂ
 ಸ್ತೋತ್ರೈರ್ಮಂದ್ರದ್ವನಿತಜನಿತೈಶ್ಚಾಭಿನಂದ್ಯಾತ್ಮಶುದ್ಧೈಃ .
 ಅಭೌ ಸ್ತ್ರೀಣಾಂ ವಿಷಮಸರಣೌ ಶ್ರೋಣಿಭಾರಾಲಸಾನಾಂ
 ಸೋಪಾನತ್ವಂ ಕುರು ಮಣಿತಟಾರೋಹಣಾಯಾಗ್ರಯಾಯೀ .. 65..
 ಆಸ್ಥಾಯ ಶ್ರೀವೃಷಭವಿಭುನಾ ಸೋಯಮಷ್ಟಾಪದಾಭಃ
 ಪೂತಸ್ತೇನಾತ್ಮನಿ ಜಲಭೃತೇ ಮಾನಸತ್ವಂ ವಿದಧ್ಯಾಃ .
 ಯಾಸ್ತತ್ರಾರ್ಹನ್ಮಹನವಿಧಯೇ ಸ್ವರ್ವಶಾ ಸ್ನಾಂತಿ ನೈವ
 ಕ್ರೀಡಾಲೋಲಾಃ ಶ್ರವಣಪರುಷೈರ್ಗರ್ಜಿತೈರ್ಭಾಪಯೇಸ್ತಾಃ .. 66..
 ವರ್ಷೋತ್ಕರ್ಷೈರ್ದೂರ್ಮಮಸಮುದಯೇ ವಿದ್ವಮಾಭಾಂ ವಿತನ್ವನ್
 ಮತ್ವಾ ಸಿದ್ಧಸ್ಥಲಮನುಪದಂ ನರ್ತ್ತಯನ್ ಮೋರಸಾರ್ಥಾನ್ .
 ನಿತ್ಯಂ ಶತ್ರಂಜಯಮನುನಯನ್ ವಾತಲೂನೈಃ ಪ್ರಸೂನೈ -
 ನಾನಾಚೇಷ್ಟೈರ್ಜಲದ ! ಲಲಿತೈರ್ನಿರ್ವಿಶೇಸ್ತಂ ನಗೇಂದ್ರಂ .. 67..
 ಉದ್ಯತೋಽಸ್ಮಾದ್ಗುರುಯುಗಪದನ್ಯಾಸಮಾನಸ್ಯ ಸಮ್ಯಗ್
 ವಾರ್ಧಾವಂತಃಪುಲಿನನಿವಸದ್ವಿಪಪುರ್ಯಾಮವೇಯಾಃ .
 ಪ್ರಾವೃಟ್ಕಾಲೇ ವಹತಿ ನಿಲಯೈರ್ಯಾ ಜಲಾನ್ಯುದ್ಗಿರದ್ ವೋ
 ಮುಕ್ತಾಜಾಲಗ್ರಥಿತಮಲಕಂ ಕಾಮಿನೀವಾಭವ್ಯಂದಂ .. 68..
 ಶ್ರೇಣಿಭೂತಾಪಣವಿಲುಲಿತವ್ಯಕ್ತಮುಕ್ತಾಂಬುಧಾರಾಃ
 ಕಾಂತಾಕಾಂತಿಸ್ಪುರಿತತಡಿತಸ್ತೋರಣೇಂದ್ರಾಯುಧಾಢ್ಯಾಃ .
 ನಿತ್ಯಂ ನೃತ್ಯಪ್ರಹತಮುರಜಸ್ವಿಗ್ಧಗಂಭೀರನಾದಾಃ
 ಪ್ರಾಸಾದಾಸ್ತಾಂ ತುಲಯಿತುಮಲಂ ಯತ್ರ ತೈಸ್ತೈರ್ನಿರ್ವಿಶೇಷೈಃ .. 69..

ಭುಕ್ತ್ವಾ ಸೌಖ್ಯಂ ಚತುರವನಿತಾಗಾತ್ರಧಾರಾಗೃಹಸ್ತ -
 ಸ್ಪರ್ಶೈಃ ಪುಷ್ಪೋಪಚನಪವನಶ್ಲಿಷ್ಟರಂಭಾಃ ಪ್ರಪಶ್ಯನ್ .
 ರೋಧಃ ಸಿಂಧೋರನುಭವ ಮುದಾ ಯತ್ರ ಯೋಧಾ ರಮಂತೇ
 ಪ್ರತ್ಯಾದಿಷ್ಟಾಭರಣರುಚಯಶ್ಚಂದ್ರಹ್ರಾಸವೃಣಾಂಕೈಃ .. 70..
 ಗರ್ಜೈರೂರ್ಜಸ್ವಲಜಲನಿಧೇಃ ಕ್ಷೋಭಭಾವಂ ಪ್ರಣೇಷ್ಯನ್
 ಕ್ಷೇಮಾವಾಪ್ತಂ ತ್ರಿದಶನಗರಂ ತ್ವಂ ವಿಶೇಸ್ತಾತಪೂತಂ .
 ದ್ಯಾವಾಭೂಮ್ಯೋಃ ಪ್ರಮುದಚರಿತಂ ವಕ್ತಿ ಸಾಕ್ಷಾದ್ಧ್ವಮೇಷು
 ಸೀಮಂತೇ ಚ ತ್ವದುಪಗಮಜಂ ಯತ್ರ ನೀಪಂ ವಧೂನಾಂ .. 71..
 .. ಅಥ ಶ್ರೀದೇವಕಪತ್ತನವರ್ಣನಂ ..

ಶಸ್ತ್ರೀತ್ಯೇವಂ ಗುರುಪರಿಚಿತಂ ಯತ್ಪುರಂ ದಹ್ಯಮಾನ -
 ಧೂಪವ್ಯಕ್ತ್ಯಾ ಚಿಕುರವಲಯೈರ್ನೃತ್ಯಕೃತ್ಯೇತುಹಸ್ತೈಃ .
 ಲಕ್ಷ್ಮೀವಾಸಾಂಬುಜಮಹಮಮೀ ಷಟ್ಪದಾಸ್ತೇ ನ ಯದ್ವಾ
 ವಿತ್ತೇಶಾನಾಂ ನ ಖಲು ಚ ವಯೋ ಯೌವನಾದನ್ಯದಸ್ತಿ .. 72..
 ದಂಡಶ್ಚೈತ್ಯೇ ಕುಸುಮನಿಚಯೇ ಬಂಧನಂ ವಿಪ್ರಯೋಗೋ
 ದಾತುರ್ ದ್ವಾರೇ ಚಲಕುಟಲತಾ ಸುಭ್ರುವೋರ್ನಾನ್ಯಲೋಕೇ .
 ಕೇಶಾಸಕ್ತ್ಯಾ(?) ಹ್ಯಗುರುದಹನೋದ್ಧೂತಧೂಮಸ್ಯ ಮನ್ಯೇ
 ವಿತ್ತೇಶಾನಾಂ ನ ಖಲು ಚ ವಯೋ ಯೌವನಾದನ್ಯದಸ್ತಿ .. 73..
 (ಪಾಠಾಂತರಂ)

ರಾತ್ರೌ ಯಸ್ಯಾಂ ಕಥಮಪಿ ಸಮಾನೀಯ ಸಂಚಾರಿಕಾಭಿ -
 ವಾಸಾವಾಸಂ ಪ್ರಣಯಿಸವಿಧೇ ಸ್ಥಾಪಿತಾ ಯಾ ನವೋಢಾ .
 ತಾಸಾಂ ಭೋಗಾದರಣಿ ರಮಣೇ ದೀಪಮುದ್ದಿಶ್ಯ ಮುಕ್ತೋ
 ಹ್ರೀಮೂಢಾನಾಂ ಭವತಿ ವಿಫಲಪ್ರೇರಣಚ್ಛೂರ್ಣಮುಷ್ಟಿಃ .. 74..
 ಲಕ್ಷ್ಮ್ಯಃ ಸ್ಥಾನಂ ತದಿತಿ ಮತಿಮಾನ್ ವರ್ಧಯತ್ಯೂರ್ಮಿಹಸ್ತೈ -
 ಮುಕ್ತಾಯುಕ್ತೈಃ ಪುರಪರಿಸರೇ ಸ್ವಾಂಕಮಾಸಾರ್ಯ ಸಿಂಧುಃ .
 ತತ್ಪ್ರಾಪ್ಯೈಃ ಕನಕಸಿಕತಾರಾಶಿಗುಪ್ತೈಃ ಸಖೀಭಿಃ
 ಸಂಕ್ರೇಡಂತೇ ಮಣಿಭಿರಮರಪ್ರಾರ್ಥಿತಾ ಯತ್ರ ಕನ್ಯಾಃ .. 75..
 ಕಾಮಾದೇಶಾದ್ಗಮನಸಮಯೇಽಲಕ್ತಕವ್ಯಕ್ತಪಾದ -
 ನ್ಯಾಸೈರ್ವಾಸೈರ್ಮಸೃಣಘುಸೃಣಾಲೇಪನೈರ್ಯತ್ರ ಭಿತ್ತೌ .
 ಮುಕ್ತಾಸ್ಸಗ್ಭ್ಯೋ ವಿಲುಲಿತಕಣೈಃ ಕಂಕಣೈಃ ಶೀರ್ಣಬಂಧೈ -
 ನೈಶೋ ಮಾರ್ಗಃ ಸವಿತುರುದಯೇ ಸೂಚ್ಯತೇ ಕಾಮಿನೀನಾಂ .. 76..
 ಮುಕ್ತಾಹಾರಾ ಇವ ವರಭುವಃ ಸಂತಿ ಯಸ್ಯಾಂ ವಿಹಾರಾಃ

ಶಾಟೀ ಪುರ್ಯಾಃ ಕುವಲಯದೃಶಃ ಶ್ರೇಯಸೀ ಪುಷ್ಪವಾಟೀ .
ಶಾಲಾಸ್ಥಾಗಪ್ರಕೃತಿಕೃತಿಭಿನಿಮಿಮಿತಾಃ ಶ್ರೀವಿಶಾಲಾಃ
ನಿತ್ಯಜ್ಯೋತ್ಸಾ ಪ್ರತಿಹತತಮೋವೃತ್ತಿರಮ್ಯಾಃ ಪ್ರದೋಷಾಃ .. 77..
ಯೈರಾಸಂಗಾದಿವ ಜಲನಿಧೇಃ ಪ್ರಾಪಿ ರತ್ನಾಕರತ್ವಂ
ಸಾರ್ಧಂ ನಿತ್ಯಂ ಮುನಿಗುರುಗುಣೋದ್ಗಾತ್ಯಭಿನ್ತೇಽರ್ಥಿತೀರ್ಥಾಂ .
ಶ್ರಾಂತಂ ತಾರಾನ್ವಿತಮಿವ ದಿವಃ ಖಂಡಮುದ್ಧಂಡಪುಷ್ಪಂ
ಬದ್ಧಾಪಾನಾಂ ಬಹಿರುಪವನಂ ಕಾಮಿನೋ ನಿವಿಶಂತಿ .. 78..
ರಾಜ್ಞಃಸೌಧಾವಲಿಷು ತಪನೋತ್ಸರ್ಪಣಾತ್ಸೂರ್ಯಕಾಂತ್ಯೈ -
ಸ್ತಪ್ತೈರುಷ್ಮಾಯ ಇಹ ಜನಿತೋ ದುಷ್ಕಲೇಸ್ತಾಪರೂಪಃ .
ತಂ ಚೈತ್ಯಸ್ಥಾಃ ಸಪದಿ ಶರದಶ್ಚಂದ್ರಪಾದಾನುವಾದಾ -
ದ್ವ್ಯಾಲುಂಪಂತಿ ಸ್ಪುಟಜಲಲವಸ್ಯಂದಿನಶ್ಚಂದ್ರಕಾಂತಾಃ .. 79..
ಧನ್ಯಾಸ್ತೇಽಸ್ಯಾಂ ಪ್ರತಿದಿನಮಹೋ ಶ್ರೀಗುರೋರ್ವಕ್ರಪದ್ಮಾನ್
ಪ್ರಾಪ್ತಸ್ಯಂದಂ ಪ್ರವಚನರಸಂ ಯೇ ನಿಪೀಯೈವ ಭವ್ಯಾಃ .
ಶೃಣ್ವಂತ್ಯುಚ್ಚೈಃ ಪದರಚನಯಾ ಗಾಯನೋದ್ಗೀತಕೀರ್ತಿಂ
ತ್ವದ್ಗಂಭೀರದ್ವನಿಷು ಶನಕೈಃ ಪುಷ್ಪರೇಷ್ವಾಹತೇಷು .. 80..
ಪೀನೋತ್ತಂಗಳಸ್ತನಪರಿಚಯೋ ಕಂಚುಕಃ ಪುಷ್ಪಜಾಲೈಃ
ಪತ್ಯೈಶ್ಚಿತ್ಯೈರ್ಭವತಿ ರಸನಾ ಪಲ್ಲವೈಃ ಶೇಖರಶ್ರೀಃ .
ಆಮ್ರೋ ಭೃಂಗಾವಲಿವಲಯಿತೇಽಸ್ಮಿನ್ ಯುಗೇ ಸಾತಿರೇಕ -
ಮೇಕಃ ಸೂತೇ ಸಕಲಮಬಲಾಮಂಡನಂ ಕಲ್ಪವೃಕ್ಷಃ .. 81..
ವಾತೋದ್ಧಾಂತ್ಯೈಃ ಸಲಿಲಪೃಷ್ಠೈಃ ಕ್ಷೋಭಯಂತೋ ಮೃಗಾಕ್ಷೀ -
ರ್ಗಾತುಂ ವೃತ್ತಾ ಗುರುಗುಣಪದಂ ಪುಷ್ಪಲಾವಣ್ಯಭಾಜಃ .
ಸಾದ್ವೀಸ್ವರ್ಶಾದಿವ ಕಲುಷಿತಾಸ್ತೋಯದಾ ಯತ್ರ ಜಾಲೈ -
ಧೂಮೋದ್ಗಾರಾನುಕೃತಿನಿಪುಣಾ ಜರ್ಜರಾ ನಿಷ್ಪತಂತಿ .. 82..
ಕಾಮೋಽಪಿ ಸ್ವಂ ಪ್ರಗುಣಯತಿ ನೋ ಕಾರ್ಮುಕಂ ಪುಷ್ಪರೂಪಂ
ಮೌರ್ವೀಭಂಗಾದಿವ ನವವಧೂಶ್ವಾಸಲೋಭಾದಲೀನಾಂ .
ಯೂನಾಂ ಚೇತೋ ವ್ಯಥನನಿಪುಣೈಃ ಕಾಕ್ಷಬಾಣೈಃ ಸನಾಥೈ -
ತಸ್ಯಾರಂಭಶ್ಚತುರವನಿತಾವಿಭ್ರಮೈರೇವ ಸಿದ್ಧಃ .. 83..
ತಸ್ಯಾಂ ವಪ್ರಃ ಸುರಗಿರಿಗುರುಃ ಕಾಂಚನಃ ಕಾಂಚನಾಭಾಂ
ತುಂಗೈಃ ಶೃಂಗೈರ್ವಹತಿ ತರಣೇರಪ್ಯನುಲ್ಲಂಘನೀಯಃ .
ಯನ್ಮೂರ್ಧಸ್ತೈ ರಸಿಕಪುರುಷೈಃ ಸ್ಪೃಶ್ಯತೇ ಸ್ವರ್ಗತೋಽಪಿ
ಹಸ್ತಪ್ರಾಪ್ಯಸ್ತಬಕನಮಿತೋ ಬಾಲಮಂದಾರವೃಕ್ಷಃ .. 84..

ಸಿಂಧೋಸ್ತತ್ರಾನುಜ ಇವ ಲಸದ್ವೀಚಿವಾಸಾಸ್ತಡಾಗ
 ಉದ್ಯಾನಾಂತಸ್ತರುಣವಯಸೋ ದೀರ್ಘಿಕಾಸ್ತಸ್ಯ ಕಾಂತಾಃ .
 ತಾಸಾಂ ಚಂಚನ್ನಯನನಲಿನೈರ್ಮೋಹಿತಾ ಮಾನಸಾಂಭೋ
 ನ ಧ್ಯಾಸ್ಯಂತಿ ವ್ಯಪಗತಶುಚಸ್ತಾ ಮಪಿ ಪ್ರೇಕ್ಷ್ಯ ಹಂಸಾಃ .. 85..
 ಬದ್ಧೋತ್ಸಾಹಾ ಗಮನಗಹನೇ ವಾತವದ್ವಾದಿರಾಜೀ
 ರಾಜ್ಞಃ ಸ್ವರ್ಣಾಭರಣಸುಭಗಃ ಸಾಮಜಾನಾಂ ಸಮೂಹಃ .
 ಯಸ್ಯಾಂ ದಾನಸ್ರವಣನಿಯತೋದಸ್ತಹಸ್ತಃ ಪ್ರಶಸ್ತಃ
 ಪ್ರೇಕ್ಷ್ಯೋಪಾಂತಸ್ಪುರಿತತಡಿತಂ ತ್ವಾಂ ತಮೇವ ಸ್ಮರಾಮಿ .. 86..
 ನವ್ಯೋ ಭವ್ಯೈರ್ಮರಕತಶಿಲಾನಿರ್ಮಿತೋಽಸ್ಯಾಶ್ರಮೋಽಸ್ಯಾಂ
 ಗರ್ಜದ್ಗಾನಾನುಗತಮುರಜಃ ಸಾಧುನಾಥೈಃ ಸನಾಥಃ .
 ನಿತ್ಯಂ ವ್ಯಾಖ್ಯಾಪರಿಷದಿ ವೃತಂ ತೋರಣೈಃ ಕಾಂಚನೀಯೈಃ
 ಪ್ರೇಕ್ಷ್ಯೋಪಾಂತಸ್ಪುರಿತತಡಿತಂ ತ್ವಾಂ ತಮೇವ ಸ್ಮರಾಮಿ .. 87.. -
 (ಪಾಠಾಂತರಂ)

.. ಅಥ ಶ್ರೀಗುರುವರ್ಣನಂ ..

ತತ್ಸಾಸ್ಮಾಕಂ ವಿಭುರಭಿನವೈಃ ಪಾತ್ರವೃಂದೈಃ ಪರೀತಃ
 ಸ್ಥಿತಚ್ಚಾಯೋ ವಕುಲಕಮಲಾಂ ಸನ್ನಿದತ್ತೇ ಪ್ರತೀಕೈಃ .
 ಕಿಂತ್ವಕ್ಷುಬ್ಧೋ ಮನಸಿ ಭಗವಾಂಶ್ಚಾರುನಾರ್ಯಾ ವಿಲಾಸೈಃ
 ಕಾಂಕ್ಷತ್ಯನ್ನೋ ವದನಮದಿರಾಂ ದೋಹದಚ್ಚದ್ಮನಾಸ್ಯಾಃ .. 88..
 ನಮ್ರಾನೇಕಕ್ಷಿತಿಪತಿಶಿರೋಮೌಲಿರತ್ನೈರ್ನಖಾನಾಂ
 ಸಂಯೋಗೇನ ಪ್ರಭುಚರಣಯೋರ್ಜಾಯತೇ ಸಾ ವಿಭೂಷಾ .
 ವ್ಯಕ್ತೇರ್ಬೀಜಂ ನಟನರುಚಿತಶ್ಚಂದ್ರಕಾಣಾಂ ಪ್ರಚಾರೈ -
 ರ್ಯಾಮಧ್ಯಾಸ್ತೇ ದಿವಸವಿಗಮೇ ನೀಲಕಂಠಃ ಸುಹೃದ್ ವಃ .. 89..
 ನಿತ್ಯಾಹ್ಲಾದೈಃ ಶ್ರಮಣಮಣಿಭಿಸ್ತತ್ರ ಸೇವ್ಯಾಂಹಿಪದ್ಮ -
 ಸ್ತೇಜೋರಾಶಿಃ ಪ್ರಸೃಮರಯಶಾ ರಾಜತೇ ಸೂರಿಸೂರ್ಯಃ .
 ಯದ್ಗೂರಸ್ಥೋ ವಿದುರಮಘವಾಽಪ್ಯಾಪ್ನುತೇ ತಾಂ ನ ಶೋಭಾಂ
 ಸೂರ್ಯಾಪಾಯೇ ನ ಖಲು ಕಮಲಂ ಪುಷ್ಯತಿ ಸ್ವಾಮಭಿಖ್ಯಾಂ .. 90..
 ಗತ್ವಾ ಸೂರ್ಯೋದಯನಪುರತಸ್ತತ್ರ ಶೋಣಾಣುಮೂರ್ತ್ಯಾ
 ಭಕ್ತಿಂ ಚಂದ್ರೋದಯರಚನಯಾ ವ್ಯಂಜಯನ್ನಸ್ಯ ಸೂರೇಃ .
 ದರ್ಶಂ ದರ್ಶಂ ವದನಮಲಸಾಂ ಮೋದಪೂರ್ಣಂ ಮೋದಪೂರ್ಣಾಂ ಪುನೀಧಾಃ
 ಖದ್ಯೋತಾಲೀ ವಿಲಸಿತನಿಭಾಂ ವಿದ್ಯುದುನ್ನೇಷದೃಷ್ಟಿಂ .. 91..
 ಯಸ್ಯ ಬ್ರಹ್ಮವ್ರತಮತಿರತಂ ಬಿಭೃತಶ್ಚಿತ್ತವೃತ್ತಿಂ
 ಶಚ್ಯಾಸ್ತಸ್ಯಾ ಅಪಿ ಮಧುರತಾ ನೇತುಮೀಶಾ ನ ಮೋಹಂ .

ಪೀನೋರೋಜಾ ಸರಸಿಜಮುಖೀ ಕ್ಷಾಮಮಧ್ಯಾಽಽಯತಾಕ್ಷೀ
 ಯಾ ತತ್ರ ಸ್ಯಾದ್ ಯುವತಿವಿಷಯೇ ಸೃಷ್ಟಿರಾದ್ಯೇವ ಧಾತುಃ .. 92..
 ಪ್ರಾಪ್ತಕ್ಷೋಭಾ ವಿಜಯಿನಿ ಗುರೌ ದೇವನಾಮ್ನೀಹ ಪೂರ್ವಂ
 ಮೋಹಾದೀನಾಮಸಮಪರಿಷಚ್ಚಂಕಯಾ ಶಂಕುಕಲ್ಪಾ .
 ಸಾಮ್ರಾಜ್ಯೇಽಸ್ಯ ಪ್ರಶಮಪವನೈರ್ವೇಪಮಾನಾಂ ಭಯಾತ್ತಾಂ
 ಜಾತಾಂ ಮನ್ಯೇ ತುಹಿನಮಥಿತಾಂ ಪದ್ಮಿನೀಂ ವಾನ್ಯರೂಪಾಂ .. 93.. var
 ಶಿಶಿರಮಥಿತಾಂ

ಸ್ವಾಮಿನ್ಯಸ್ಮಿನ್ನಧಿಗತವತಿ ಪ್ರಾಜ್ಯಸಾಮ್ರಾಜ್ಯಲಕ್ಷ್ಮೀಂ
 ಕೀರ್ತಿಕ್ಷೀರೈರ್ಜಗತಿ ಬಹುಲೈಃ ಪ್ಲಾವಿತಂ ಪಂಕಜಾಲಂ .
 ತಸ್ಯಾ ಲೇಪಾದಿವ ಖಲಮುಖಂ ಶ್ಯಾಮಿಕಾ ವ್ಯಾಪ್ತಿದಂಭಾ -
 ದಿಂದೋರ್ಧೈನ್ಯಂ ತ್ವದನುಸರಣಕ್ಕಿಷ್ಟಕಾಂತೇರ್ಬಿಭರ್ತಿ .. 94..
 .. ಅತ್ರಾಂತರೇ ಸ್ವಾಮಿಚರಿತಂ ಕಿಂಚಿದುಚ್ಯತೇ ..

ಜಂಬೂದ್ವೀಪೇ ಭರತವಸುಧಾಮಂಡನಂ ಕಚ್ಚದೇಶೋ
 ಯತ್ರಾಂಭೋಧಿಭುವಮನುಕಲಂ ಪೂಜಯತ್ಯೇವ ರತ್ನೈಃ .
 ಪೃಚ್ಛನ್ ಪೂತಾ ಜನನಲಲನೈಃ ಸೂರಿಣಾ ಯೈರಮೂನಿ
 ಕಚ್ಚಿತ್ ಭರ್ತುಃ ಸ್ಮರಸಿ ರಸಿಕೇ ತ್ವಂ ಹಿ ತಸ್ಯ ಪ್ರಿಯೇತಿ .. 95..
 ಚಿಂತಾಮಣ್ಯಾಹ್ವಯಜಿನಯಶೋ ಗಾತುಕಾಮೇಕ್ಷುವಾಟೀ
 ಶಾಲೇಯೇ ವಾ ಜನಯತಿ ಭೃಶಂ ಗೋಪಿಕಾ ಸಿದ್ಧಮೋಹಂ .
 ವೀಣಾಪಾಣಿರ್ಲಯಮುಪಗತಾ ತದ್ಗುಣೈರ್ಯತ್ರ ರಾಗಾ -
 ದ್ಭೂಯೋ ಭೂಯಃ ಸ್ವಯಮಪಿ ಕೃತಾಂ ಮೂರ್ಚ್ಛನಾಂ ವಿಸ್ಮರಂತೀ .. 96..

ಆಸ್ತೇ ತಸ್ಮಿನ್ನಗರಮುದಿತಂ ಶ್ರೀಮನೋರಮ್ಯನಾಮ
 ಯೋಗೇ ದೂರಾದುಪಗತವತಾಂ ಯತ್ರ ಸಾಂಯಾತ್ರಿಕಾಣಾಂ .
 ಲೋಕೇ ರಾತ್ರಿಂ ನಯತಿ ಲವವತ್ತದ್ವಧೂಸ್ತತ್ರ ದೇಶೇ
 ತಾಮೇವೋಷ್ಟೈರ್ವಿರಹಜನಿತೈರಶ್ರುಭಿಯಾರ್ಪಯಂತೀ .. 97..

ತತ್ರ ಶ್ರೇಷ್ಠೀ ಶಿವಗುಣ ಇತಿ ಪ್ರೇಯಸೀ ತಸ್ಯ ಭಾಣ್ಣೀ
 ತದ್ವೇಶ್ಮೋತ್ಥೈ ಮರ್ಣಿಭರಕರೈರ್ಲೋಹಿತೇ ವ್ಯೋಮಭಾಗೇ .
 ಪ್ರಾತರ್ಭಾರ್ತಾ ಗಮಯತಿ ತಮೀಂ ಕೋಕಕಾಂತಾಶುಭೋಗೈ -
 ಸ್ತಾಮೇವೋಷ್ಟೈರ್ವಿರಹಜನಿತೈರಶ್ರುಭಿಯಾರ್ಪಯಂತೀ .. 98.. -
 (ಪಾರಾಂತರಂ)

ಸುಪ್ತಾನ್ಯೇದ್ಯುಃ ಕುಸುಮತಲಿನೇ ಶ್ರೇಷ್ಠಿನಃ ಕಾಮಿನೀ ಸಾ
 ಸ್ವಪ್ನೇ ಸಿಂಹಂ ತ್ರಿದಶಮಹಸಾಪನ್ನಸತ್ವಾ ದದರ್ಶ .
 ಹರ್ಷೋಲ್ಲಾಸಾದ್ವಿಕಚನಯನೇ ಕಿಂಚಿದಾಕುಂಚ್ಯ ನಿದ್ರಾ -

ಮಾಕಾಂಕ್ಷಂತೀಂ ನಯನಸಲಿಲೋತ್ಪೀಡರುದ್ಧಾವಕಾಶಾಂ .. 99..

ಪ್ರಾಸೌತ್ಸೂನುಂ ಜಯಮಿವ ಶಚೀ ದ್ಯೌರಿವೇಂದುಂ ಸಮಗ್ರಂ
ಭರ್ತುಸ್ತಸ್ಮಾದತಿಶಯಿರಸಾದ್ವಲ್ಲಭತ್ವಂ ಗತಾ ಸಾ .

ಗಾಯತ್ಯುಚ್ಛೈರ್ಹಸತಿ ರಮತೇ ಮೋದತೇ ಸ್ಮಾಲಿವಗೈಃ

ಪ್ರಾಯೇಣೈತೇಽರಮಣವಿರಹೇಷ್ಟಂಗನಾನಾಂ ವಿನೋದಾಃ .. 100..

ಸ್ಫೀತೋ ಬಾಲಃ ಸುರತರುರಿವಾನುಕ್ರಮಾದ್ವೈರಿಸಿಂಹೇ -

ತ್ಯಾಖ್ಯಾಂ ಬಿಭ್ರದ್ವಿಜಯಪದತೋ ದೇವಸೂರೇಃ ಕದಾಚಿತ್ .

ವಾಕ್ಯೈರ್ಬುದ್ಧಾಪ್ಪ್ರಣಯವಿವಶಾಂ ಮಾತರಂ ಪ್ರಾಹ ದಾಂತ -

ಸ್ತಾಮುನ್ನಿದ್ರಾಮವನಿಶಯನಾಸನ್ನವಾತಾಯನಸ್ಥಃ .. 101..

ಮತರ್ಯಾಚೇ ವಿಷಯವಿರತಸ್ತ್ವನ್ನಿವೇಶಂ ವ್ರತಾಯ

ಮಾಯಾಜಾಲಂ ವಿಕೃತಿವಿರಸಂ ಕಸ್ಯ ನೋದ್ದೇಗಹೇತುಃ .

ಸ್ರೀ ವಿಕ್ಷೇಪ್ತಂ ವಿರಹವಿಕೃತಾಂ ನ ಪ್ರಗಲ್ಬಾಽಪಿ ಶಕ್ತಾ

ಗಲ್ಲಾಭೋಗಾತ್ ಕರಿನವಿಷಮಾಮೇಕವೇಣೀಂ ಕರೇಣ .. 102..

var

ಗಂಡಾಭೋಗಾತ್

ಶ್ರುತ್ವಾಕಸ್ಮಾದಿತಿ ಸುತವಚೋ ವಿದ್ಯುದಾಪಾತಕಲ್ಪಂ

ಮೂರ್ಛಾರ್ಪಿತುಚ್ಛವ್ಯಧನಕಥನೈಃ ಸಂಕುಚದ್ವಿಸ್ಮಿತಾಕ್ಷೀ .

ಜಾತಾಮಾತಾಸವಚನವಿಷಯಾಸಹ್ಯದುಃಖಾಭಿಘಾತಾತ್

ಸಾಭ್ಯೇಽಪ್ಪೀವ ಸ್ಥಲಕಮಲಿನೀಂ ನ ಪ್ರಬುದ್ಧಾಂ ನ ಸುಪ್ತಾ .. 103..

ಮಾತುರ್ದುಃಖೋದಯಮಪದಯಂ ಭಾವಯಿತ್ವಾ ಕುಮಾರೋ

ವೀರೇತ್ಯಾಖ್ಯಾಮಿವ ನಿಯಮಯನ್ ಭಾವಿನೀಂ ವರ್ಧಮಾನಃ .

ಪಿತ್ರೋ ಸತ್ತ್ವೇ ವ್ರತಪರಿಚಯೋ ನೇತ್ಯಯಂ ನಿಶ್ಚಿಕಾಯ

ಪ್ರಾಯಃ ಸರ್ವೋ ಭವತಿ ಕರುಣಾವೃತ್ತಿರಾದ್ರಾಫಂತರಾತ್ಮಾ .. 104..

ಮಾತಾಪಿತ್ರೋರ್ದಿವಿ ಪರಿಗಮೇ ಸ ಸ್ವಯಂ ಪ್ರಾತ್ತದೀಕ್ಷ -

ಶ್ಚಕ್ರೇ ವಕ್ರೇತರಮತಿಧೃತಿಃ ಸೂರಿರಾಜಾ ಸ್ವಶಿಷ್ಯಃ .

ತಸ್ಯ ಜ್ಞಾನಂ ಚರಣಮರುಣಪ್ರೌಢತೇಜಂ ಸ್ತುಮಃ ಕಿಂ

ಪ್ರತ್ಯಕ್ಷಂ ತೇ ನಿಖಿಲಮಚಿರಾದ್ ಭ್ರಾತರುಕ್ತಂ ಮಯಾ ಯತ್ .. 105..

ಪಟ್ಟೇ ನ್ಯಸ್ತಃ ಸ ಇಹ ಗುರುಣ ಬಂದಿರೇ ಗಂಧಪುರ್ಯಾಂ

ಖೈಕಾದ್ರೀಲಾ 1710 ಶರದಿ ಸಮಹಂ ರಾಧಸಮ್ಯಗ್ಶಮ್ಯಾಂ . ?

ಲೋಕೈಸ್ತತ್ರಾನಿಮಿಷಸಮತಾ ??? ನೇತ್ರೇ ಯದೇತನ್ - two syllables missing

ಮೀನಕ್ಷೋಭಾಚ್ಚಲಕುವಲಯಶ್ರೀತುಲಾಮೇಷ್ಯತೀತಿ .. 106..

ಮತ್ಸಾ ಗಚ್ಛೇ ವರಸರಸಿ ನಃ ಸೋಽಯಮುದ್ಧೂತವದ್ವೇಽ -

ಮೀನಕ್ಷೋಭಾಚ್ಚಲಕುವಲಯಶ್ರೀತುಲಾಮೇಷ್ಯತೀತಿ .. 106.. -

(ಪಾಠಾಂತರಂ) last two lines

ಸೋಯಂ ಸ್ವಾಮೀ ವಿಜಯಪದತಃ ಶ್ರೀಪ್ರಭೇತ್ಯಾಹ್ವಯೈವ
 ಲಕ್ಷ್ಮ್ಯಾ ವಾಣ್ಯಾ ಜಯತಿ ನಿಲಯೋ ದರ್ಶನಾದಸ್ಯ ಪೂರ್ವಂ .
 ವಾರ್ತಾಂ ವಕ್ತುಂ ಕೃತನರತನೋರ್ದಕ್ಷಿಣಸ್ತೇ ಶುಭಾಯ
 ಯಾಸ್ಯತ್ಯೂರುಃ ಸರಸಕದಲೀಸ್ತಂಭಗೌರಶ್ಚಲತ್ವಂ .. 107..
 ಏತದ್ವೃತ್ತಂ ಸುರಶಿಖರಿಣಸ್ತುಂಗಶೃಂಗೇಷು ಸಿದ್ಧೈ -
 ಗೀತಂ ಪೀತ್ವಾ ಪರಮರಸಿಕಾ ಸ್ವರ್ಜನಾನಾಂ ವಧೂಟ್ಯಃ .
 ರಂಭಾಸ್ತಂಭಾಃಽಲಯಮುಪಗತಾ ಭರ್ತ್ಯಯೋಗೇ ಭಜಂತಿ
 ಸದ್ಯಃ ಕಂಠಚ್ಯುತಭುಜಲತಾಗ್ರಂಥಿ ಗಾಡೋಪಗೂಢಂ .. 108..
 ತೇಜಃಪುಂಜೈರ್ದಿನಕರಕರಸ್ಪರ್ಧಿಭಿದುರ್ನಿರೀಕ್ಷ್ಯಂ
 ಶಾಂತಸ್ವಾಂತಂ ತಪನರಪತಿಂ ಪ್ರಾಪ್ಯ ನಮ್ರೀಕೃತಾಂಗಃ .
 ಅತ್ರೋದ್ಭೂತಾಂ ಸುಕೃತಸರಸಾಂ ಕಿಂವದಂತೀಂ ವಿದಗ್ಧೋ
 ವಕ್ತುಂ ಧೀರಸ್ತನಿತವಚನೈರ್ಮಾನಿನೀಂ ಪ್ರಕ್ರಮೇಥಾಃ .. 109..
 ಪ್ರಾತುರ್ಭೂತೇ ದಿನಮುಖಸಖೇ ಸೌರತೇಜಸ್ವಿಧಾಽಪಿ
 ವಿಶ್ವಂ ವ್ಯಾಪ್ತಂ ಕಥಯತಿ ಮಹೀನಾಥ ! ನಾಂದೀ ವಿಶೇಷಃ .
 ಕಾಮಕ್ರೀಡಾನಿರತಮಿಥುನಾಯುತ್ಸೃಜಂಸ್ತ್ಯಕ್ತನಿದ್ರಂ
 ಮಂದ್ರಸ್ಥಿಗೈರ್ಧ್ವನಿಭಿರಬಲಾವೇಣಿಮೋಕ್ಷೋತ್ಪುಕಾನಿ .. 110..
 ಸಭ್ಯಾಸ್ಥಾಯಾಮಿಹ ಭಗವತೀಪಾರಪೂರ್ವೋತ್ತರಾದ್ಯಾ -
 ಧ್ಯಾಯವ್ಯಾಖ್ಯಾ ಭವತಿ ತದನು ಶ್ರೀಗುರೋರ್ಗೀತವೃತ್ತೈಃ .
 ಗಂಧರ್ವಾಲೀ ಸುಖಯತಿ ಜನಂ ಸೋತ್ಸವಂ ಶ್ರೋತ್ರಪೇಯೈಃ
 ಕಾಂತೋದಂತಃ ಸುಹೃದುಪಹೃತಃ ಸಂಗಮಾತ್ಕಿಂಚಿದೂನಃ .. 111..
 ಶಿಷ್ಯಾಧ್ಯಾಯೋಽವ್ರತವಿರಮಣಂ ತತ್ರ ಬಾಪೂರ್ದಿದೇಶ
 ಕೀರ್ತ್ಯಂಕೂರಾನಿವ ರಜತಜದ್ವಾದಶೋದ್ಯದ್ವಶಾಂಕಾನ್ .
 ವಾತ್ಸಲ್ಯಾನಿ ಪ್ರವರವಸನೈರ್ನಾಮಜಾಪೋಽರ್ಹದಾದೇಃ
 ಪೂರ್ವಾಭಾಷ್ಯಂ ಸುಲಭವಿಪದಾಂ ಪ್ರಾಣಿನಾಮೇತದೇವ .. 112.. var
 ಸುರಲವಿಪದಾಂ
 ಅರ್ಹತ್ಪೂಜಾಕುಸುಮರಚನೈರ್ನಂದ್ಯಮಂದೋತ್ಸವಶ್ರೀ -
 ದಾರ್ನಂ ಪಾತ್ರೇಷ್ಟಭಯಸಹಿತಂ ಭಾವನಾ ಭಾವನಾಟ್ಯಂ .
 ಪರ್ವಣ್ಯೇವಂ ನವನವಭವೈರ್ವಾರ್ಷಿಕೇ ಕಲ್ಪಪಾರಃ
 ಪೂರ್ವಾಭಾಷ್ಯಂ ಸುಲಭವಿಪದಾಂ ಪ್ರಾಣಿನಾಮೇತದೇವ .. 113.. var
 ಸುರಲವಿಪದಾಂ
 (ಪಾಠಾಂತರಂ)

ಕರ್ತುಂ ಕಶ್ಚಿತ್ಸ್ವಪ್ನಹಯತಿ ಪುನಸ್ತೀರ್ಥಯಾತ್ರಾಂ ಸಸಂಘಂ
 ಕಶ್ಚಿದ್ವೋಢುಂ ವ್ರತವಿಧಿಭರಂ ವೋಪಧಾನಾಣಿ ಕಾಚಿತ್ .
 ಇತ್ಥಂ ಸಂಘೋ ಗುರುಗುರುಲಸದ್ಭಕ್ತಿರದ್ಯಾಪಿ ಧರ್ಮೇ
 ಸಂಕಲ್ಪೈಸ್ತೈರ್ವಿಶತಿ ವಿಧಿನಾಽವೈರಿಣಾಽರುದ್ಧಮಾರ್ಗಃ .. 114..
 ಏವಂ ನಿತ್ಯೋತ್ಸವಪರಿಚಯೈರಾಶ್ರಿತೋಽಪಿ ಪ್ರಕಾಮಂ
 ಮೇಘಃ ಶಿಷ್ಯೋ ಗುರುಪದಯುಗಾಸೇವಯಾ ವಿಪ್ರಯುಕ್ತಃ .
 ಸರ್ವಂ ಬಾಹ್ಯಂ ಮನಸಿ ರಸಿಕೋ ಮನ್ಯಮಾನಃ ಸುನೇತ -
 ಸ್ವಾಮುತ್ಕಂಠಾವಿರಚಿತಪದಂ ಮನ್ಮುಖೇನೇದಮಾಹ .. 115..
 ಪೂರ್ಣಾಚಂದ್ರಸ್ತವ ಮುಖವಿಭಾಂ ಭಾವಯತ್ಯೇಷ ಪೂರ್ಣಾಂ
 ತೇಜಸ್ವಿತ್ವಂ ಸ್ಪೃಶತಿ ತರಣಿರ್ಧೀರತಾಂ ಮೇರುರದ್ರಿಃ .
 ಅಂಭೋವಾಹಃ ಪ್ರವಹತಿ ತಥಾಽನ್ಯೋಪಕಾರಪ್ರಕಾರಂ
 ಹಂತೈಕಸ್ಥಂ ಕ್ವಚಿದಪಿ ನ ತೇಽಭೀರುಸಾದೃಶ್ಯಮಸ್ತಿ .. 116..
 ತಸ್ಮಾದಸ್ಮಾದ್ಭಜನಮನಸ್ತನ್ನಿರೀಕ್ಷಾಮೃತೇನ
 ದಿಷ್ಟ್ಯಾ ಪುಷ್ಪಂ ಕ್ವಚಿದಪಿ ರತಿಂ ನಾಪ್ನುತೇ ವಸ್ತುಗತ್ಯಾ .
 ನಾಮಾಲಂಬಾತ್ಮಹಮಹಮಹೋ ವಾಸರಾಣಿ ವ್ರಜಂತಿ
 ದಿಕ್ಸಂಸಕ್ತಪ್ರವಿರಲಘನವ್ಯಸ್ತಸೂರ್ಯಾತಪಾನಿ .. 117..
 ರಾಕಾಚಂದ್ರೇಽಭ್ಯುದಯಿನಿ ಭವದ್ವಕ್ರಮಾರೋಪ್ಯ ಬುಧ್ಯಾ
 ಧ್ಯಾನಾಧೀನಃ ಕ್ಷಣಮಪಿ ಸುಖಂ ಚೇತಸಿ ಸ್ಥಾಪಯಾಮಿ .
 ಅಶೈಸ್ತಾವನ್ಮುಹುರುಪಚಿತ್ರೈರ್ಧೃಷ್ಟಿರಾಲುಪ್ಯತೇ ಮೇ
 ಕೂರಸ್ತಸ್ಮಿನ್ನಪಿ ನ ಸಹತೇ ಸಂಗಮಂ ನೌ ಕೃತಾಂತಃ .. 118..
 ವಕ್ರಾರ್ಥಂ ತೇ ಸಮಧಿತ ವಿಧಿಃ ಶಾರದೇಂದೋರ್ವಿಭೂಷಾಂ
 ಸಾರಂಗಾಕ್ಷೋ ಳರ್ನಯನವಿಧಯೇ ತದ್ವಯೋರ್ಯೋಗ ಆಸೀತ್ .
 ವ್ಯೋಮಾರಣ್ಯೇ ತುಹಿನಕಪಟಾದಿಂದುಕಾಂತಾಽರುದತ್ತನ್
 ಮುಕ್ತಾಸ್ತೂಲಾಸ್ತರುಕಿಸಲಯೇಷ್ಟಶ್ರುಲೇಶಾಃ ಪತಂತಿ .. 119..
 ದಾಸೀಭೂತಂ ಪ್ರಭುನವಯಶೋ ಜ್ಯೋತಿಷಾಂ ಪುಂಡರೀಕ -
 ಖಂಡಂ ಮನ್ಯೇ ಸರಸಿ ಹಸಿತಂ ನಿರ್ಮಿಮೇತೇ ಸಮೀರಾನ್ .
 ಆಮೋದಾಡ್ಯಾನ್ ವರುಣಕಕುಭಃ ಪೂರ್ವಭಾಗೇಽಭ್ಯುಪೇತಾನ್
 ಪೂರ್ವಂ ಸ್ಪೃಷ್ಟಂ ಯದಿ ಕಿಲ ಭವೇದಂಗಮೇಭಿಸ್ತವೇತಿ .. 120..
 ಜಾನೇ ದಿಗ್ವಿಃ ಪವನಚಮರೈರ್ವಿಜ್ಯಸೇ ತ್ವಂ ತದೇತಾ -
 ಶ್ಚಂದ್ರೋ ಜ್ಯೋತ್ಸಾ ಮಲಯಜರಸೈರರ್ಚಯನ್ ಪಶ್ಚಿಮಾಯಾಂ .
 ನತ್ವೇವೈವಂ ವದತಿ ಭಗವದ್ವಂದನೇ ವೃತ್ತಿಭಾಜೋ

ನೀಚೈರ್ಗಚ್ಛತ್ಯಪರಿ ಚ ದಶಾ ಚಕ್ರನೇಮಿಕ್ರಮೇಣ .. 121..
 ಪೃಥ್ವೀಪಾಥಃ ಪವನತರವಶ್ಚಂದ್ರಸೂರ್ಯಾದಿದೇವಾ -
 ಸ್ತ್ವಾಂ ಸೇವಂತೇ ಬಹುರಚನಯಾ ದೂರತೋಽಪಿ ಪ್ರಶಸ್ತಾಃ .
 ಮತ್ಸತ್ತ್ವಂ ವಾ ಗಗನಶಕಲಂ ದೂಯತೇ ಕೇವಲಂ ಯದ್
 ಗಾಢೋಷಾಭಿಃ ಕೃತಮಶರಣಂ ತ್ವದ್ವಿಯೋಗವ್ಯಥಾಭಿಃ .. 122..
 ಚೇತೋವಾಕ್ಯೇ ಮಮ ನಿಗದತೋಽನ್ಯೋನ್ಯಮಾಶ್ವಾಸನಾಯಾ
 ಧ್ಯಾನಾಧೀನೈಃ ಸ್ತವನಕಥನೈರ್ನೀಯತೇ ದಿಷ್ಟಮೇವಂ .
 ಪಶ್ಚಾತ್ಪಾಶ್ಚಾತ್ಸುಭಗ ! ಭಗವತ್ಸಂಗಮೇ ಸರ್ವವೃತ್ತಂ
 ನಿರ್ವೇಕ್ಷ್ಯಾವಃ ಪರಿಣತಶರಚ್ಚಂದ್ರಿಕಾಸು ಕ್ಷಪಾಸು .. 123..
 ಧನ್ಯಾಂ ಮನ್ಯಸ್ತದುಷಸಿ ವಿಭೋ ! ಸ್ಯಾಮಹಂ ವಿಶ್ವವಿಶ್ವೇ
 ಯಸ್ಯಾಂ ರಾತ್ರೌ ಲಯನಿಲಯಗಃ ಸಂಲಯೇ ತ್ವಾಂ ನಿಷೇವೇ .
 ತಾಂ ನಿದ್ರಾಮಪ್ಯತಿಶಯಮುದಾ ಸಂಸ್ತುವೇ ಧ್ಯಾನಮುದ್ರಾಂ
 ದೃಷ್ಟಃ ಸ್ವಪ್ನೇಽಕಿತವ ! ರಮಯನ್ ಕಾಮಪಿ ತ್ವಂ ಮಯೇತಿ .. 124..
 ಬಾಲಸ್ಯಾನುಕ್ಷಣಕೃತನತೇರ್ಮೇ ಸ್ವವಿಜ್ಞಪ್ತಿರೇಷಾ
 ಭಾವ್ಯಾ ಸ್ವಾಮಿನ್ ! ಹೃದಯವಿಷಯೇ ಸನ್ನಿಧೇಯೋ ವಿಧೇಯಃ .
 ಅರ್ಯಾಶ್ಚರ್ಯಾನುಗತಮನಸೋ ವರ್ತಮಾನೇ ಯದರ್ಥಾ -
 ದಿಷ್ಟೇ ವಸ್ತುನ್ಯುಪಚಿತರಸಾಃ ಪ್ರೇಮರಾಶೀ ಭವಂತಿ .. 125..
 ವಿಜ್ಞಪ್ಯೈವಂ ಪ್ರವಚನನ್ಯಪಂ ಶ್ರೀವಿನೀತಾಭಿಧಾನೋ -
 ಪಾಧ್ಯಾಯೇಂದ್ರೈರ್ವಿಪುಲಮತಿಭಿಃ ಸೇವಿತಂ ತನ್ನಿವೃತ್ತಃ .
 ತತ್ರೈತ್ಯುಕ್ತಾನುನಮನಮುಖೋದಂತವೃಂದೈರ್ಮಮಾಪಿ
 ಪ್ರಾತಃ ಕುಂದಪ್ರಸವಶಿಥಿಲಂ ಜೀವಿತಂ ಧಾರಯೇಥಾಃ .. 126..
 ಏವಂ ದೇವ ! ತ್ವಯಿ ವಿನಿಹಿತಂ ಕಾರ್ಯಮಾರ್ಯಂ ವಿಚಾರ್ಯ
 ವ್ಯಕ್ತಾಂ ಶಕ್ತಿಂ ಸಹೃದಯಸುಹೃತ್ ! ತಾವಕೀಮತ್ರ ಚಾರ್ಥೇ .
 ಅಂಗೀಕಾರಂ ದ್ರಢಯತಿ ತವಾಧ್ವಾನಧಾರಾಪ್ರಸಾರಃ
 ಪ್ರತ್ಯುಕ್ತಂ ಹಿ ಪ್ರಣಯಿಷು ಸತಾಮೀಪ್ಸಿತಾರ್ಥಕ್ರಿಯೈವ .. 127..
 ಪೂರ್ವಂ ಮೋದಾತ್ತಪನೃಪತಿನಾಮೇ ಸ್ವಸೇವಾಕುಮಾರೀ
 ಸೌಭಾಗ್ಯಾಢ್ಯಾ ಪ್ರಣಯಸರಸೋದ್ವಾಹಿತಾ ತದ್ವಿಯುಕ್ತೇಃ .
 ತಾಪಂ ಹೃತ್ವಾ ವಿಚರ ಜಲದಾಭೀಷ್ಟದೇಶಾನ್ ಯಥೇಚ್ಛಂ
 ಮಾ ಭೂದೇವಂ ಕ್ಷಣಮಪಿ ಚ ತೇ ವಿದ್ಯುತಾ ವಿಪ್ರಯೋಗಃ .. 128..
 ಸ್ಥಿತ್ವಾಸ್ಥಾಯಾಂ ಮುನಿಪತಿಪುರೋಽಸೌ ನಿಸೃಷ್ಟಾರ್ಥರೂಪೀ
 ದಿವ್ಯಧ್ವಾನೈರ್ಜಲಧರವರೋ ವಾಚಿಕಂ ವ್ಯಾಚಚಕ್ಷೇ .
 ಜಾತಸ್ತನ್ಮಾನುನಿನರಪತಿಃ ಸಪ್ರಸಾದೋ ವಿನೇಯೇ

ಕೇಷಾಂ ನ ಸ್ಯಾದಭಿಮತಫಲಾ ಪ್ರಾರ್ಥನಾ ಹ್ಯುತ್ತಮೇಷು .. 129..
ಪ್ರತ್ಯಾಗತ್ಯ ಪ್ರಣಯಿಹೃದಯಾಂಭೋಧರೇಣಾದರೇಣಾ -
ದಿಷ್ಟಾಂ ವಾರ್ತಾಂ ಗುರುಗುರುತರಾನುಗ್ರಹವ್ಯಂಜನೀಂ ಸಃ .
ಶ್ರುತ್ವಾ ಜ್ಞಾನಾಚರಣಚರಣೋದ್ಭೂತಭಾಗ್ಯಪ್ರತಿಷ್ಠಾನ್
ಭೋಗಾನಿಷ್ಟಾನವಿರತಸುಖಂ ಭೋಜಯಾಮಾಸ ಶಶ್ವತ್ .. 130..
ಮಾಘಕಾವ್ಯಂ ದೇವಗುರೋರ್ಮೇಘದೂತಂ ಪ್ರಭಪ್ರಭೋಃ .
ಸಮಸ್ಯಾರ್ಥಂ ಸಮಸ್ಯಾರ್ಥಂ ನಿರ್ಮಮೇ ಮೇಘಪಂಡಿತಃ .. 131..
.. ಇತಿ ಮಹಾಮಹೋಪಾಧ್ಯಾಯಶ್ರೀಮೇಘವಿಜಯವಿರಚಿತೋ
ಶ್ರೀಮೇಘದೂತಸಮಸ್ಯಾಲೇಖಃ ಸಂಪೂರ್ಣಃ ..

Encoded and proofread by Pallasena Narayanaswami ppnswwami at gmail.com



meghadUtasamasyAlekhH by Meghavijaya

pdf was typeset on March 24, 2024



Please send corrections to sanskrit@cheerful.com

